


BUKAPEPA BWAKWA YESEBELE

 Natutwalilile ukwiminina pakashitafye akanono, ilyo tulepela ukutotela kuli Lesa pali ico. Natukontamike imitwe yesu.

Mwebakusenamina kabili Taata Lesa uwa Mushilo, tuli abansansa nganshi pakut Imwe mwaba—mwaba Lesa, kabili kafwa uusangwapo nganshi munshita iyabwafya. Tule Mutotela pafyo Mwatucitila. Teti tulondolefye, ukufuma mumitima yesu, pafyo tuletotela pali ici, kabili nefyo Mwisa mukutupususha lintu ifwe tuli mubwafya. Twalisambilila, ukupita mumyaka, ukuba abacine kuli Imwe kabili noku Micetekela.

Kabili Napepa, muno cungulo, Shikulu, ukutiila Imwe Mwalapongolwela amapaalo yenu pali aba abantu. Leken i ukutiila peba nangu umo umuntu uwanaka pakati kesu lintu uku ukulongana kwalapwa. Nga cakutila kwalabapo umo uushili uwalungama pamo na Lesa, lekeni Amaka ayabushishe Yesu ukufuma ku nshishi, yacincimushe imibili yabo iyamfwa, Shikulu, kabili nemyeo yabo, kabili nokubapilibwila kuli Imwe. Fikilisheni ico, Shikulu. Abo abashikwete u Mupashi wa Mushilo, lekeni bunu bube ubushiku ubukalamba ubwakuti tabakatale abalaba, lekeni bube ubushiku ubo Lesa alapongolola u Mupashi Wakwe pali bena. Fikilisheni ico, Shikulu. Eleleni imembu shesu.

Tulepepa ukutiila imwe Mwalapaala Munyina Sullivan, uwaku senamina wesu kabili cibusa umusuma, kabili namatontonkanyo yakwe pabantu, kabili nokweshwa ukuleta kuli bena icinga citwa conse ico engapela, ukubafwa. Napepa ukuti Mwalapala Munyina Sullivan.

Paaleni bakapyunga ukupita monse mu calo, konse ku ncende. Peleni kuli bena mubwingi ubwacilapo, Shikulu. Leken i bena beminine ababulamba pacintamba nokulanda i Cebo cakwa Lesa, pantu tuleikala mukupwa kwanshita ukwalyashi ilya lino isonde. Leken i ubusuma Bwenu butukupe muli ishi nshita. Pantu twaipusha ici mwi Shina iyakwa Yesu. Ameni.

Kuti mwaikalako.

Ndetotela nganshi kuli imwe mwebantu, kuli Lesa, pali ici. Munyina Sullivan acisendele palwakwe umwine. Mwamona, tecintu icalungama kuli Munyina Sullivan ukucita ico, eico twali abaipelesha ukupekanya ico. Tulemitotela paluse lwenu.

² Kabili, nomba, pamu—pamusangulo uwakutemwa, ico...imwe tamwaciba nokucita ico. Iyo, ico tacacila kabilwa. Mwamona, califye...ukulipila pafya kuposwapo, iyi

hotela nefyakulya, ifyo twakwete, kabili ifyo efyofye epela ifyalekabilwa. Lelo tuletotela, paluse lwenu ulukalamba, kabili lwena luli nokuya mukwafwa kumulimo wabu minssioni nokuleta abantu kuli Lesa. Tamuli nokuba imishanga iikashitwa ukufuma muli yena, whiskey ili yonse, tamwakabe nangu cimo icalubana, lwena lukaposwa pafintu ifyalungama. Kabili Napepa ukutila Lesa ali nokubika isho pampiya shenu kulya, kabili nokushifusha imiku amakana ikumi, cila dolla, nangu—nangu penne, nangu nickelo intu mwapele ukulola kuli uyu umulimo.

³ Kabili, nomba, Ndefwaya ukutotela Ababulwi bamu United States pakutusuminisha ifwe ukwikala muli cino cikulwa, ukukwata uku ukulongana. Ine icine cine ndebatotela nomutima wandi onse.

⁴ Kabili nga fintu Ngumfwile, Munyina Sullivan atiile ifintu fyonse fifwile fyalipilwa ukupwisha palya pene. Tatwatala fumapo mu musumba, nenkongole sha centi umo, lelo ifintu fyonse fyalibombelwapo; ifwe tatwacetekela mucintu cimbi icili conse. Tamufwile ukukwatila inkongole umuntu uuli onse, fyonse fifwile ukuba bwino kabili ifyatambalala. Kabili nga cakutila wakwatila umuntu umo inkongole, kabiye nokumonana naena nokumweba ukutila naumukwatila inkongole, lelo ena ali nokukupela inshita iinono, kabili uli nokumulipila. Mwamona? Lyonse, iyo eishuma. . . Ico ecishibilo icisuma icabwina Kristu: ukuba uwacishinka, uwalungama.

⁵ Iwe ufwile ukwikalafye cilya cine cintu ulandapo. Nga cakutila iwe tawikele ico palobe, nga kuti waenekela umuntu umbi ukwikala ico, mwamona. Eico imwe muli bakalata balembwa, ababelengwa nabantu bonse, eico lyonse muleba aba cishinka, abalungama, abacine. Ulelanda icine, temulandu nangu cingaba icakucena icintu cimo. Ulelanda icine, mumusango onse, pantu iwe kuti lyonse walanda cena munshila imoine cila nshita. Kabili nga cakutila walanda ubufi, iwe ufwile waenda ba mailoshi millioni imo ukushinguluka, kabili nangu cibe ifyo iwe uli nokubwela kuli bulya bwine ubufi nakabili; kabili iwe wapangilefye icintu cimo icabipisha. Iwe ulebafye uwacishinka, kabili iwe kuti walanda ico munshila imoine pantu cena ecine.

⁶ Uyo emusango cabelamo na Baibele. Cilandilefye munshila Baibele yalandilamo cena, taufwile ukumfwana na cena, iwe ucilandilefye muli ilya nshila, iyalungama. . . cena calilembwa apa kabili—kabili iwe kuti wasontapo nomunwe obe pali cena. Cena—cena. . . iyo enshila iyo iwe winga cimfishamo Satana. Satana atile kuli Yesu, “Nga cakuti Iwe uli Mwana wakwa Lesa, natumone Iwe pangapo icisungusho. Batila Iwe ‘uli kacita wafisungusho.’ Pilibula amabwe yabe umukate, kabili lekeni tumone. Iwe uli nensala.”

⁷ Atile, “Lelo ico calilembwa, Umuntu teti ekalilile kumukate weka.” Mwamona? Abulile i Cebo cakwa Wishi nokucimfya iciwa, palya pene pancende yakwe. Eico kuti wacita icintu cimo cine, ukucimfya ciwa pancende yakwe, ne Cebo cakwa Shikulu.

⁸ Nomba, Ine lyonse nakulabafye uwatotela kuli Munyina Sullivan. Ici cili...Njeleleniko muli iyi nsoselo: Ndetontokanya lintu bakumenye Munyina Sullivan ico Ena acilangishe ngecikumwenako. Takwaba nangu umo uwaba ngaena. Kwabafye umuntu umo untu Nakumenye mu mweo wandi uyo uunjibukisha kuli Munyina Sullivan, uyo ni E. Howard Cadle. Nshishibe nga cakutula ena alitalile amwishiba nangu iyo, ukufuma ku—ukufuma...Munyina Cadle aali umulumendo wakale uwa mumisumba yamumbali umusuma kwati ni Munyina Sullivan. Kabili ena kuti abika amaboko yakwe mumatumba yakwe panshita ntali mpaka amakwelelo yakwe yabwelela panshi, nokulanda nomutwe wakwe aleushingulusha konse konse, kabili alifye ni umo ulya E. Howard Cadle. Kabili Ine—Ine ndi uwansansa ukukwata Munyina Sullivan nga cibusa kabili nga munyina Mumbala nsuna. Kabili Ndepepa ukuti Lesa amupaale ne chalichi cakwe icinono pano, umukashi wakwe umusuma, nabatemwikwa bakwe.

⁹ Kabili kuli imwe bambi bakampyunga mwebali pano, kuli imwe nolukuta lwelu, bakashimikila aba Mwisulo wa Mbila, ukukonka notuntu utunono utwakubomfya utwamu Malembo limbi kuti twakana ukusuminishanya umo nomunankwe. Ndakana ukusuminishanya nomukashi wandi pafintu fimo. Kabili imwe namwishiba nefyo ico cili? Ena atemwa pai yama apo naine Natemwa pai yama cherry, eico tatumfwana. Kabili Ndemweba ifyo Ncita neyandi: Natemwa icisuma icipandwa cea pai iyakaba iya cherry (kuli Naiminika nombaline) nokubikapo bata pamuulu waiko, kabili nomba ukwitulwilapo umuto walowa pamuulu wailya; kabili, munyina, wakwata icintu cimo icafikapo mukulya! Umukashi wandi alatina cena. Ndetontokanya atinafye amafuta. Ena limbi kuti acitemwa, lelo imwe mwalishiba efyo banamayo baba, balatina... Bena balaba abaonda saana icakutula kuti wapushamo naka pini kabili nga kubaputula kuti wafika napefupa, kabili cibe bena bafwaya—bafwaya ukonda. Iyo emibele yabo, Ndeingililamo, eico efyo caba...Kabili, lelo Ine nalitemwa ico. Nomba, tulakana ukusuminishanya pali ico, pafintu fimi twalibafye bwino. Lelo, mwamona, tatwaba mukupwililika abasuminishanya. Eico tuli nokumona icintu cimo cine mweba bwananyina, lelo icintu icikalamba, tulalya pai yabikwamo ifintu, ico ecintu cimo icikalamba.

¹⁰ Mucituntulu, palubatisho lwa Mupashi wa Mushilo, nokwisa kwakwa Kristu, kabili nokusabankanya ukukalamba, amasambilisho yafintu muli Baibele, icine cine tuleminina

abaikatana ukuboko-noku-boko palwa ico. Ngebumba limo ilikalamba ilyaba bwananyina abaikatana, ukwabula ifyakucinga ifya filonganino, ukwabula nangu cimo icakutulesha, ifwe kuya tuleenda ukulola ku Kalbale ngebumba limo ilikalamba ilyababulwi, capamo.

¹¹ Nga cakutula Ine kuti naba uwakwafwa munshila iili yonse kuli iwe, kuti Naba uwansansa ukucita ico. Kabili Ndi uwashininkisha ukutula iwe kuti walanda icintu cimo cine kuli ine. Kabili kuti waba ubwafwilisho kuli ine. Kabili ico ecintu cimo ico iwe winga cita, ico Naishiba, niwe ukumpepelako, ukutula Lesa tengandeka ndecita icilubo. Ine—Ine—Ine. . . Tacaba mu mutima wandi ukucita icilubo, Ine—Ine ndefwaya ukuba uwalungama, Ndefwaya ukucitafye ico icaba icalungama. Pantu Ninjiluka, nga fintu Munyina Jack Moore anjebele panshita imo, atile, “Munyina Branham, Teti njiminine munsapato shobe pakwishiba kobe konse, pa Bushiku ubwa Buingushi, pantu Lesa akafwaya ubwasuko ubukalamba kuli iwe,” atile, “pantu Alipela kuli iwe muminwe yobe ama milioni ya bantu.”

¹² Nomba, nga cakuti Ninjishiba ukutula Ine ndi nokwiminina kulya nokwasukila pali balya abantu, nomba musango wa Mbila nshi iyo Nakwata ukushimikila? Musango wabucishinka nshi, Ilyo Ine naikata ukushita kwa Mulopa Wakwe mumaboko yandi? Kabili nga Ine ampela icabupe ica. . . kukana twishika, umunt onse uutontonkanya uwakwata amano kuti aishiba ukutula ico cafuma kuli Lesa. Kabili pali ico, nga cakutula kuti Natungulula umuntu umo namutwala munshila iyalubana pamulandu wakuti ibumba limo lyalandile ico, Lesa akaleka ine inkalipililepo pali ico pa Bushiku bwa Bupingushi.

¹³ Lelo lintu Namwene icimonwa, pano tapapitile inshita, kabili naumfwile nabantu balepunda. . . Bushe walibula ibuuku lyobe linono ubushiku bwafumineko? *Ishiwi Lyaba*—lya Bantu Bashimakwe. Ico cisuma. Kabili mucimonwa. . . Inshita shimo tukafwaya twacifumya mucapwililika; lelo ico tacili icapwililika conse. Lelo muli ico, kabili ukumona ukuti, Naiminine kulya pamo ngefyo—pamo ngefyo Njiminine pano nomba. Kabili Naleimona nemwine nindala palya pabusanshi, ndemona umukashi wandi, kabili cibe ninjiminina pano ndelolesha pali ine nemwine. Kabili pano pali balya abantu abaiminine ukushinguluka kwati filya lintu Nalandile ukuti, “Bushe Paulo akapingulwa pa Mbila nsuma intu ashimikile?”

¹⁴ Batile, “Ee.”

¹⁵ Natile, “Nalishimikila i Cebo conse bwino bwinofye mu musango acitilemo.”

¹⁶ Kabili ama milioni yapundile, “Pali Ico cine epo twiminine!”

¹⁷ Iyoine enshila Ndefwaya cikabelemo lintu Nkabuka ukuya kulya, mwamona. Ndefwaya cena cikabe muli iyo nshila, icabafye ngefyo, icofye Paulo alandile. Nshilefwaya ukubikako icintu cimo kuli Ico, nangu ukufumyako icintu cimo kuli Ico. Kanofye ico Baibele yalanda, iyoinefye enshila Ndefwaya ukucilenga cena ukwilamo, mwamona. Kabili ifyo fine, mufwile mwacisunga ngefyo fine, ifilonganino kulubali ululi lonse fili nokwimya icakucinga ukulwisha Ico.

¹⁸ Kabili nomba, imiku iingi, ababwananyina batontonkanya ukuti Ndalwisha ba munyinane. Lesa aishiba icapusanako kuli ico, pamofye ngefyo Ena aishiba ico icine. Mwamona? Cena tekulwisha aba bwanayina, yena mibombele iilenga ifwe ukutila tatuli aba bwananyina. Cena te Cebo cakwa Lesa icitusunga ifwe ukukanaba aba bwananyina, yena mibombele intu twingilamo eitulenga ifwe ukukanaba aba bwananyina. Ico nacilungama. Eico, nipesa apo twingeminina? Iminina pa Cebo, kabili Lesa akaleta abantu bonse kuli Cena (ico nacilungama) palwa—palwa ico. Imwe tamufwile ukucampanya pamo, ukucipanga icilonganino, mufwile ukucisungafye kwati nimuli Lesa, kabili twalililenipofye ukuya kuntanshi; mulemonafye impela, mwikatilile abaiminina, Lesa ali nokuleta conse icashalako.

¹⁹ Kuli ifintu ifingi ifyo mwancitila ine, ifyo Ndetotela. Nomba nga cakuti Ine kuti namyafwa, ukulola kukumipela insalu iyapepelelwa nangu icintu cimo. Nomba, tamufwile ukunjipusha pafya masambilisho, pantu Ine—Ine nshifwaya ukucita ico. Eico abantu abengi balanembela amepusho ayengi palwa cupo nokulekana nefyaba ngefyo, ico icaba ubulwi mu chalichi. Mbasotelela lyonse kunuma, nokutila, “Ipusheni kakumba wenu.”

²⁰ Abantu balalemba amakalata ayengi pano nokutiila, “Inga palwa *ici*? Kabili inga palwa *cilya*?” Ndabwekeshamo kalata nokutila, muli nokupokelela ico. Mumone kakumba wenu pali uto utuntu utunono, pantu, ena ekacema wenu. Ena—ena ni—ena ni umo untu Lesa atuma ukwisa mukumona pali ifwe. Kabili limbi kuti twafilwa ukumfwan pali cena, kabili ico cileta icimfulunganya mu chalichi cenu. Tatulefwaya ico. Iyo! Iyo! Tulefwayafye imwe ukuleka ifintu ifyalubembu, ifintu ifyafuma muli Baibele, kabili nokutwalilila ukulayafye kuntanshi kuli Lesa. Mwamona? Kabili nga cakitula imwe mwaleta utwakukwesana utunono kabili nefintu fyaba ngefyo, ifyo fileta ubwafya pa chalichi. Eico, kuti Nafwaya kakumba wenu amyeba palwa cupo nokulekana, *nefi* ifintu *nafyena* ifintu, lekeni ena acite ico. Ena mubomfi wakwa Lesa pamo, kabili alikanshiwa ukucita ico.

²¹ Ibukisheni umu Samaliya musuma ulya uwasangile umuntu nabamucena? Amuletele mung’anda ya beni (ico e chalichi) no kupela umuntu kulya ama pence yabiili, kabili amwebele ukuti ngacakuti ena alakabila fimo ukucilapo ena ali nokwisa

lipila akabwela. Eico, ena nakwata ama pence yabiili, ayakuti enga bomfya mukundapa ena nga cakutila ena mubomfi wakwa Lesa. Nga cakutila ena mubomfi wakwa Lesa uwaiminina pa Cebo cakwa Lesa, ena—ena alikwata fintu Lesa amupela: u Mupashi ne Cebo. Bushe ico nacilungama? Kuti twapepa shani? Mu Mupashi *na* mu Cine. Kabili i Cebo e Cine. Bushe ico nacilungama?

²² Nomba, ndetotela imwe paluse lwenu ulukalamba, nakabili. Kabili nomba, Ninaka bubibubi, kabili ukunaka ukwine kwine muno cungulo kasuba, Ine nshilekabila ukwikala mwi hotela nalimbi ilyo Ine ndi no mweo. Amailemene yakalamba ayaba cakolwa, kabili ubushiku bonse, balelisha ifiibi no kupunda, nabanakashi. . . Oh! Ine nacikalafye, ubushiku bonse. Epelafye. Kabili eico Ine—Ine nshilecibika ukufwaya ii hotela nalimbi. Ine ndeyafye ku motelo. Ndeyafwaya icimbaya mbaya eco Ndeya lalamo mukati, panse pa mushili ku ncende kumo. Ndeya ncibule, nangu ba ndeteleko itenti nomufuko wakulalamo, nangu ku ncende kumo uko Ningaba pa lwandi, kumo kuncende. Ico nacilungama.

²³ Cena calubembu apakalamba, muno calo, emulandu wine! Cena baliciwama kunse, kabili cintu cabola ukufika na mukati. Pano pena ni ncende imbi, muno calo cenu. . . Te cino calo ceka, lelo nikonse. Pano pene, imyaka inono iyapitapo, Ine nali mu—mu musonkano yabukapepa pano pene muno calo, mu musumba ukalamba. Kabili bulya bushiku ibumba lyaba kapepa, ichalichi caba konka amasambilisho pamo ne misepela, bakwete umusonkano. Ine—Ine nshatala. . . Naliya mu Africa umwaba ubuloshi na fyonse ifintu, Nshatala umfwapo icintu nangu cimo kwati ngefyo. Kabili ulucelo lwakonkelepo, (Tekuti myebe bwino bwino, tuli ibumba lya sakana). . . ukulala panshi, ifintu ifyabipa ifyacitilwe, amabotolo ya whiskey konse konse. Kabili na bonse abaice, abalumendo nabakashana ukuba mu muputule umo wine ubushiku bonse, capamo. Kabili ulucelo lwakonkapo, “wishi wa mushilo” naikala palya, kabili bena baisa bale mufukamin kwati nga *filya*. Pesamba lye Shina lyakwa Yesu Kristu!

²⁴ Bushe Ni mfulungana? Cinshi—cinshi icilubene pamo naiwe? Ine tekuti nshipikishe kuli ifyo fintu! Cena. . . cintu cimo icinsunkanya ukuntobaula lintu Namona filya fintu. Bushe filya ekumwimininako Shikulu wandi Yesu? Amalila yabakolwa, ayabipa ne fintu fyabipa ifyo. . . ukufibomfya pa baume imisepela nabanakashi, ukulala panshi kabili namu miseke yafiko, namabotolo na. . . Oh, owe, yangu ee! Bushe kuti mwaita cilya ubwina Kristu? Emulandu wine isonde libelele mu mibele ya lubembu. Ukuba, cinshi ico umubembu enga landa lintu alolesha pali ico? Amakana ya bengi.

²⁵ Bena abakashana imisepela abakolwa nganshi balefilwa nokwima, kabili mu muputule ubushiku bonse pamo nabena

abalumendo, kabili nokulanda kwabipisha ukwafiko uko tamwatala amumfwapo mu mweo wenu. Nabikile ama pillo ku mutwe wandi kwati *ngefi*, ukweshwa ukulala. Palya panshi, nabakolwa, balebutuka ukuya pa muulu nokwikila panshi kwati nga filya, aba bukapepa!

²⁶ Nomba, kuti Naenekela aba bantu abalubembu kwati, nomba, balya abaita abene ifyangalo, muno mwine umwakunkulusha insono. Umo pa bana bandi nga atampa ukuya ukulola mulya bangalila ifya kunkulusha insono, Ine kuti namutamfya mu calo. Uh-huh. Ukwita cilya ubwangalo, bulya te bwangalo. Cinshi ici. . . Ngaulefwaya ukuba uwalungama, ube uwalungama pamo na Lesa. Cacine.

²⁷ Ndefwaya mibelengeleko imwe, amashiwifye ukuya funya muli Baibele. Mwalasanga aya amashiwi ayanono ayo Ndefwaya ukumibelengela imwe aye sambililo, ayalesangwa mu chapitala 17 iya Mushafumu Wacimo, versi 1.

. . . Nga fintu SHIKULU Lesa wakwa Israeli ali nomweo, kuli uyo Njimininako, takwakabe umume nangu imfula muli iyi imyaka, . . . umwabela i cebo candi.

Mushamfumu Wacimo, chapi- 1 . . . chapitala 17, na versi 1.

²⁸ Nga cakutila Namitumina insalu iyapepelelwa, panshita iili yonse, mukanembelefy; kalemba wandi pano, uuli pano nomba, Munyina Maguire. Nibanga abapokelela insalu iyapepelelwa ukufuma kuli ifwe? Natumone amaboko yenu. Iminineniko, Munyina Jim. Ndefwaya ukumona ukufika. . . iwe, nomukashi obe pamo. Uyu ekalemba wandi nomukashi wakwe, ebamo ababomba, abatuma. . . Abo emulumendo nomukashana abamitumina insalu ishapepelelwa ukufuma ku misonkano, bonse babiili abena Kristu abaipelesha. Kabili ishiwi, lilya ishiwi ilinono ilisuma lintu mumfwa pali lamy lintu mwantumina, ulya enamayo munono uwikele palya, umukashi wakwe. Ba wishi naba nyina, nabonse, bali pano pamo naifwe ileelo; kabili—kabili abatemwikwa, konse. Eico. . . Kabili namwishiba kalemba wandi uwamwibala, Mista Mercier, Munyina Leo Mercier, ali muno pancende imo, na Munyina Gene Goad. Kabili eico nga twamitumina insalu iyapepelelwa, panshita yonse, naconse ico twinga cita, ukumipepelako pali lamy; naconse ico twingacita, tuli nokucita.

²⁹ Uyu umuntu uulemoneka umweni nenkonto mukuboko kwakwe, intampulo shakwe ishashikimana, amenso yakwe yalebengeshima no Bukata bwakwa Lesa, ne myemfu yakwe nayululwa kulubali lwakwe, kabili nempapa iya mpaanga iyamasako iyakale naifimbwa pali ena, alepanga intampulo shakwe ishamaka lintu aleenda ukuya ku Samaliya. Talemoneka umusuma uwaku loleshako, lelo alikwete EFYA SOSA SHIKULU pali cilya icalo icikalamba ica Israeli. Ee, Eliya

umwina Tishbe, kasesema wakwa Shikulu. Taali umusuma uwaku loleshako, lelo aalikwete i Cebo cakwa Shikulu.

³⁰ Taletina ukwiminina kucinso camfumu, pantu ena alipo mu Kubapo kwa wacilapo ukucila i mfumu, ena aali mu Kubapo kwakwa Yehovah. Emukutila, alishibe apo aiminine. Kabili lintu aendele ukuya kucinso ca mfumu ena taletelenta nokububushila, alishibe ico alelandapo. Alelanda ku mfumu, “IFYO EFYA SOSA SHIKULU LESA WAKWA ISRAELI, “Takwakabe imfula nangu umume mpaka Ine inkaite.” Mulandu nshi alandile ico ukuti, “Mpaka Ine nkaite. Umwabela icebo *candi*”? Pantu alikwete i Cebo cakwa Shikulu, ena aali nokasesema, kabili kasesema alikwata i Cebo cakwa Shikulu.

³¹ Cintu cena icakusungusha ukumona ukwenda lubali nolubali pamo ukakwa Israeli uwa mu Cipangano Cakale na America nomba. Fyonse fibili fyalo ifikalamba. Fyonse fyasangilwe, nabantu bafiko baile kulya, pamulandu wakupakaswa ukwabu kapepa.

³² Israeli alepakaswa na Farao kabili aali mubusha pamyaka imyanda, apo bena bapuswilwe kumipepele iyacine kabili iyakwa Lesa wa mweo, kabili apuswilwe kulisho insambu; kabili basangwike abasha. Lelo Lesa alipangile ubulayo bwabo mu Baibele Yakwe, nangu mu Cebo Cakwe, kabili namuli bakasesema Bakwe, ukuti Ali nokubapela icalo. Kabili baishile namuli ici icalo nokufumyamo nokubatamfya abaikele muli cilya icalo, kabili bapokele nobupyani bwabo, pantu Lesa alikwete ubwiminishi pakucita ico.

³³ Kabili eico icalo cesu icikalamba. Twaisa pano, kabili pano pa Plymouth Rock apo cino calo casangilwe pabuntungwa bwamipepele pantu ifikolwe fyesu fyafumine kukupakaswa kwaci Roma ukwamibombele ukwakwa Yesebele wanomba, kabili baishile nokwansha ukupakaswa ukukalamba nokwipaiwa pesamba kwailya mibombele yabufi iyakwa Yesebele. Kabili umwabela Baibele, mu Kusokolola, chapitala 13, Lesa abalaile akamana, kabili nencende, pantu umwanakashi bamusendele mumatololo umo alishiwe pakashita, akashita, kabili nokwakanya kwakashita. Lesa apangile ubulayo kuli America, nangu ku chalichi (ukuba umwanakashi), ukwisa muli ici icalo.

³⁴ Bushe mwacimona mu Kusokolola 13? Ifiswango fimbi fyonse fyafumine muli bamba, mu menshi; Ukusokolola 17:17, yatiila, “Amenshi yantu ulemoma bwingi nokufula kwabantu.” Fyonse ifiswango fimbi, fyafumine mu menshi, mubwingi kabili nokufula kwa bantu. Lelo lintu United States yaishilebapo, “Yena yafumine mu mushili mulya umushali abantu.” Kabili ibukisheni, lintu yaishilebapo, yamoneke kwati mwana wa mpaanga umunono.

³⁵ Nomba, impaanga yakwata amasengo yabiili, kabili ifyo maka ya bantu na maka yabushimapepo. Lelo lintu baishile pamo, ibukisheni, nomba ukuti ulya umwana wa mpaanga alandile kwati ci ng'wena ifyo cacitile kuli ena; kabili ici ng'wena caali ni Roma.

³⁶ Lintu ici ng'wena caiminine ku cinso ca mwanakashi ukonaula umwana wakwe lilya linefye ena afyelwe, cali cing'wena cakashika. . . Ico icaiminine kucinso ca mwanakashi Israeli, ukonaula u Mwana lilya linefye Ena afyelwe, kabili atumine ukupakasa nokwipaya abana bonse ukufuma pa myaka ibiili iyakufyalwa nokuya panshi? "Roma, ici ng'wena, caiminine pamwanakashi kukonaula umwana wakwe lilya linefye ena afyelwe."

³⁷ Kabili nomba, tulesanga ukutila, ici calo caishile bapo nge calo icapuswike, kabili caali. . . cakwete umwana wa mpaanga, ico icilepilibula umwana wa Mpaanga uwakwa Lesa. Lelo, panuma yanshita, iyi imibombele imoine iyo twakwata, yalandile kwati ci ng'wena nokucita fyonse ifyo amaka yaci ng'wena yakwete kucinso cakwe.

³⁸ Baleenda lubali nolubali, lwa cimo necinankwe, bwino bwino. Kabili ibukisheni lintu ifi. . . Israeli aishileba nokusenda icalo cakwe na Palestine, batamfishemo bonse abekashi bamuli cilya icalo nokupoka icalo. Twaishilemo nokucipokolola ukufuma kuli ba Mwenye, ukubafumyamo nokubabweseshamo kabili nokupoka icalo. Lesa alikwete umulandu acitile ico. Lesa alelangisha isonde ico Aali nokucita pamo ne—nebumba linono ilya bantu ilyalefwaya ubuntungwa, kabili ubuntungwa bwamipepele, ukubombela Lesa.

³⁹ Cinshi eco bacitile kuli Israeli? Ena apangile Israeli ukuba icalo camaka ayakalamba mwi sonde, kabili ena aikele ifyofine mpaka afumine mubufwayo bwakwa Lesa. Cinshi ico Ena acitile na America? Apangile ena icalo icamaka ayakalamba mwi sonde mpaka cena cafumine mubufwayo bwakwa Lesa. Ifyaendela lubali cimo necinankwe, bwino bwino.

⁴⁰ Lintu Israeli aishile mulya mu calo bena baali a—abantu abamaka yakalamba pantu balikwete intungulushi yamaka yakalamba. Balikwete abaume abaletina Lesa pali bena, abali nga Davidi, ne Mfumu Solomoni. Isonde lyonse lyalebatina, kabili balesangalala muli shilya insambu ishambulamo ubulwi, umwabula amafya, kabili ukwikala pesamba lyamaka yakwa Lesa, mpaka abantu bonse ukufuma mu fyalo ifyaishibikwa baishile mukubamona. Lesa abapele icabupe cakulingulula, caali pali Solomoni. Kabili namfumu wakucalo ca ku Masamba, ukufuma. . . namfumu waku Sheba aishile munshila yonse ukwisa abuka ne Ciwebebe ca Sahara (camusendele imyeshi itaatu) ukuyafye mukumfwa amano yakwa Solomoni. Kabili lintu amwene ukuti Solomoni alelingulula impashi, nokulenga

ukwishibikwa kuli ena ifyankama ifya mumutima wakwe, atile, “Fyonse ifyo Naumfwa pali iwe fyali ifyalungama, kabili nokulundapo ifingi lubali.” Ena aali uwashininwa ukuti ukuti ni Lesa.

⁴¹ Kabili America, pabwiminishi bwafikolwe fyakwe ifyo fyaishile pano pamulandu wabuntungwa bwamipepele... Mwali abantu ababulesa muli shilya inshiku nge ntungulushi: aba ni George Washington, Abraham Lincoln, abantu bamibele yaishibikwa, abantu bakwa Lesa. America aali ni America muli shilya inshiku.

⁴² George Washington, pano pa Valley Forge, ilyo talaabuka Delaware, apepele ubushiku bonse, mpaka alibombele ukufika mumusana, nafukama pa mfula yabuuta. Kabili ulucelo lwakonkelepo ilyo abena America batampile ukuya kwi shilya, balifye abaali twente pesenti uwa abo abakwete insapato shakufwala, Ababulwi abena America. Lelo balikwete icakwimininapo, balikwete icintu cimo ico ico balelwilapo. Tabasakamene pacaishile nangu icapitile. Abalimi baishilemo, balekele ukulima kwabo nokubula ing’ombe shabo, nokubula imfuti shabo nokuya mukulwa pafyo bena baishibe ukuba ubuntungwa. Kabili ubushiku bwakonkelepo, Nincetekela fyali, ifipunda fya mpolopolo shiine nangu shisaano, impolopolo shamaluti isha mufipepala, shapulile mwi koti lyakwe necisote kabili tasha mulashilemo ena.

⁴³ Abantu bakwa Lesa, abasangile ici calo, baume bamaka yakalamba! Emulandu balemebele ukutila:

Panshita iitali icalo cesu cili nokuba
icalubuuto
Nolubuuto lwamushilo ulwabuntungwa,
Tucingilileni namaka Yenu,
Lesa Umukalamba, i Mfumu yesu!

⁴⁴ Inshita ishapitako, Nalandile nomwaume umukalamba kulya ku Corydon, Indiana. Anjebele palwa fyo umusumba uukalamba wali ni Corydon, kabili nefyo ena...alandile ifyo ena aile mwiceleta lya ng’ombe ukuya mukumfwa ukulanda kwa—kwa mulashi. Kabili ena nomulashi ebantufye babiili abakwete, insuti, shalepulwa pabiili. Atile akushishe impaanga kabili nokushibeya, nokuwamyama amasako yashiko, bankashi yakwe balepyata yena nokumupangilamo ikoti ilyakufwalila pama toloshi. Kabili nomukalamba uwaikela palya, aali nemyaka amakumi ciine konse konse-naisaano nangu amakumi pabuula iyaku fyalwa, atintile imyefu yakwe kwati *ngefi*, kabili atile, “Billy, ilyo elyo, *Ameriki* aali ni *Ameriki*.”

⁴⁵ Naloleshe pali ulya umuntu umukalamba, kabili Natontonkenye ukutila, “Mulumendo, iwe, abengi aba imisepela teti bacetekele ico, lelo iwe ulelanda icine.”

46 Cinshi cacitike kuli Israeli panuma yaubu bonse ubutantiko bwabu lesa? Batampile ukuilekelesha. Batampile ukufika pa ncende apo bena, ukuba, tabasakamene pafyalecitika. Batampile ukukanalaya mukupepa Lesa wabo, nangu bena bakwetefye imibele yabuka pepa kwatifye fintu tukwete. Bena bakwetefye imibele yabulesa. Lelo batampile ukulaumfwana na bantu babo, kabili—kabili batampile ukuletemo ifyabufi ifyapusana mu chalichi cabo. Bukapepa bwakwa Baali bwatampile ukwingilamo, kabili Israeli aali uwatemwa amangalo uwapena, kabili cacolwa, kabili ifintu ifyaba ngefyo, mukushalikisha baletemo intungulushi iishaishibe Lesa; Ahabu, uwapyene wishi. Kabili na wishi aali umuntu uushaishibe lesa, umuntu uwafyuma, lelo umuntu uushaishibe lesa. Kabili acitile imembu shonse, ukucila umuntu onse uwali kucinso cakwe acitile. Lelo Israeli, mumibele yabo iyabucacolwa bwakwe iyabula ukwishiba, babikilepo umuntu uwaba kwati ngefyo, kabili nokumubika pacipuna ukuba kateeka pali bena. Batontonkenye ukutila caali icalungama, kwatifye fintu abena America abengi bacita ileelo, “Ena wafikansa fya calo umusuma, nombu bulekano nshi cilepangapo? Tacapangapo ubulekano ubuli bonse, pantu ena wafikansa fya calo umusuma.”

47 Abengi abena America, abengi nganshi bena, balishitisha ububeli bwabo nga abena America, kabili nokutila, “Bulekano nshi cilepangapo apofye iwe ulepanga ama dolla ayengi ayacilapo ukufuma kubuteko kabili uleikala?” Bena balenonshafye amafumo, nakulunkumbwa noku konkelela ulubembu lwa mwisonde, kabili nokulaba kucintu cilya cine bafikilepo pa Plymouth Rock. Balabile intambi shesu, nokutwalilila ukuishitisha kufya mangalo-yabantu bapena abengi. Nga fintu cali munshiku shakwa Israeli, efyo cili, America asendele ilya ine inshila imoine, ukuya nayo monse munshila imoine, ukwangala!

48 Panuma yanshita, ubuteko kwasuminishe ulubembu: “Apofye imwe namukwata isynagoge, bulekano nshi cilepangapo?” Ico bwino bwino fye eco America acita. Kabili twatampa ukuleta pamo nokupanga utuma bumba utunono, kabili utwalubembu lwacilapo, ulubembu lwacilapo, ulubembu lwacilapo. Ifwe nga twaikele pamo nefikomo ifituntulu ifyo twafikile nafyo pano! Ulubembu lwatampile ukwingila muma chalichi pamo ngefyo lwacitile lilya. Abanakashi batampile ukubeya imishishi yabo, ukufwala ifyakufwala fyabipa, ukulafiputaula cila mwaka no...Kabili abaume batampile ukucita *ifi*, *filya*, kabili *nafimbipo*, kabili ukulateya injuka namangalo yabucenjeshi mu chalichi, kabili ngafilya finefye baali aba mwi sonde, abapena kumangalo, bacacolwa abashishiba nangu cimo.

49 Bakapyunga abalepwisha amasambililo yabo ukufuma ku seminale, naba bishopu batila, “Shimikileni, balumendo,

conse ico mulefwaya ukucita. Ukukonkafye nefyo cili kuli Ine, umulopa wakwa Yesu Kristu waumine imyaka ikana limo ne myanda pabula iyapitapo.” Mpaka ne chalichi cafikile pacintu icishili nangu cimo lelo mukabungwe akaampama pamo, kwati nincende yakutushishamo. Mwikalaba cino cungulo kasuba! Ukuba kwati nincende yakutushishamo, isonde lyatampa ukwingilamo, bakapyunga batampa ukulaumfana kwati nifilya bacitile munshiku shakwa Ahabu. Ulubembu, lwabipisha ukubola ukufika panshi, ukutwalililapo ukutwalililapo catwalililepofye icakosa ngefyo cingaba.

⁵⁰ Nangula Lesa alebatumina bena kasesema na kasesema, kabili pamo no luse Lwakwe ulusuma apapatile abantu, kabili bafutatile Ico. Balefwaya ukuya munshila yabo, bena baali abena Israeli, bali abakakulwa, bena baali icalo icikalamba, ifikolwe fyabo fyacitile *ico-ne-co* (Davidi na Solomoni), bena balecita conse ico balefwaya. Cimo cinefye icintu ico naifwe twaibikapo, bwino bwino; ico Washington, nefikolwe fyesu, fyaimininepo. Lelo, munyina, tuli nabamailoshi ama milioni ukufuma kuli ifyo fintu; ama chalichi yesu yabamo, ba mailoshi ama milioni.

⁵¹ Iyakale...Chalichi yaba Methodisti ileelo, yalipusanako kufyo chalichi yaba Methodisti yali kale! Ifyo ba Pentecosti bali ileelo, kabili nefyo bali kale! Ifyo ba Baptisti bali ileelo, kabili nefyo bali kale! Twalikwete inshita yakubwekelamo nokulanda palwakwa John Smith nabengi abo abakubalilapo bakakula bacipya cipya. John Smith atile, ilyo talafwa, atile, “Icintu icabipisha cakutula abanakashi ba Methodisti nabatampa ukufwala ininda minwe sha golide kuminwe yabo.” Methodist! Cinshi ico bengalanda ukumona bena nemishishi iyaputulwapo, nakalaso ponse pampumi shabo, nabafwala utuputula? Cena nipamulandu walubembu!

⁵² Finshi ifyo Lesa acita mu America? Atuma ukupuputulwa ukufuma pakupuputulwa, ukupuputulwa ukufuma pakupuputulwa. Bakapyunga balishimikila i Cebo, balyesha ukwita abantu ukubwelela kuli Lesa. Kabili cinshi ico bacita? Icintu cimo cine ico Israeli acitile, nao ali Cikantula! Ukulabapumya! Ukubeta amashina “ukulabeta bakakunkuluka bamushilo”! Ukulabaposa mucifungo!

⁵³ Nga umo pali ba nkashi yandi kabili na umo pali bamunyanane, afuma muli cino ichalichi ileelo, nga cakuti aile nokuya iminina muli lilya i hotela ubushiku bwafumineko kabili nokuya imya amaboko yabo kabili nokulumbanya Lesa nokuya bilikisha muli ulya umuputule, bena nga bali mucifungo ileelo palwa ico. Lelo bacakolwa, ibumba lyaba shingebukisha abapumbu “aba shili bamushilo-bakakunkuluka” nga kuti baiminina palya ubushiku bonse balebilikisha; kabili abakolwa, kabili abakukalifya nokula tintanya ifyakufwala ukufumya pamibili yabanakashi nokutalililapo ifyo fine, kabili bapona

na panshi nokulapunda ubushiku bonse, kabili bena bakana ukusosapo ishiwi nangu limo palwa ico. Emulandu wine twaba abonaikila pesamba lyakuboko kwakwa Lesa!

⁵⁴ Moneni, ukutwalililapofye noku twalilila, Lesa atumine bakapyunga, bacitile ifishibilo nefisungusho, ukushininkisha i Cebo Cakwe. Kabili necintu cimo icacilapo, abengi abanomba bashimapepo balicikene Cena kabili nokula pumya pakupuputulwa konse. Ababa ngefyo abetwa ba Church of Christ nabena, “batiila i Nshiku shafisungusho shalipita.” Ukwesha pamaka yabo ukucisala ukufuma kuli balya abashalapo abanono bakwa Lesa. Nga fintu cali mu Israeli, efyo cili ileelo. Inshita ishing, Lesa alifumya abantu Bakwe mutubungwe twabo namufilonganino, ukubasenda bena ukubafunya mumatololo eka, nokulanda kuli bena. Kabili Ali nokukwata abashalapo, tamufwile ukusakamana palwa ico. Acitile lilya, kabili Ali nokucita nanomba. Ukutwalilila nokutwalilila bapitile mulubembu balekubula ukupita mufintu. Mulandu nshi? Mubutungulushi bwabo tamwaba nangu cimo icakulesha ico.

⁵⁵ Ukuba, abacishinka, Nalishiba ifyalo ifingi ukutila nga cakutila bena baikata abantu pamusebo bafwele kwati fintu tucita muno mu America, bena kuli baba bika mucifungo. Lintu Naile ku Saint Angelo, mu Rome (nomba, tontonkanyeni pali ico, ukuba pesamba nga fintu cingaba), balikwete icishibilo kulya, ukupitila muli Saint Angelo inshishi yakulwa panshi, “Kuli imwe mwebanakashi bakwa America: ‘Mukwai mulefwala ifyakufwala kabili mulecindika abafwa.’”

⁵⁶ Nga kwaliba icintu cimo icilenga imwe ukulwala, kumona ibumba lyabetwa abena America baingila mukati. Naikeleko panshi, pa Lausanne, twalesangalala pakulya imipusa yanama, ubushiku bumu, Munyina Arganbright na Ine. Ubushiku bwakonkelepo, twabwekelemo pantu kwali ukulya ukusuma. Nalebula amenshi kulya, bena tabalepela fimbi kano waini. Kabili Nalesenda amenshi, Nalebika amenshi mwi botolo ilikalamba ilya menshi nasendela mukwapa, inshita yonse, pantu bena tabalebikapo amenshi pe tebulo. Nomba Naleyamulya, nafyonse ifintu fyaleba bwino mpaka “Miss America” aishile ingila mukati nakanono, akalamba, akafimina-pamyona akabwa akatemwa ukwangala; namabwe yauma umutengo ayengi ayamwituka-lya-teni-senti kwati *ngefi*, nakwata nomushanga wa fwaka pampela kwati *ngegi*, aikele palya nafwala icintu cimo ico tafwile ukufwala; kabili abikile akabwa akabwangalishi pe tebulo, akalamba, akantu kakowela.

⁵⁷ Cena...imbwa ecintu cabipisha ico Lesa alandapo. Nangufye icekumi shashiko teti cipelwe mu ng’anda yakwa Lesa. “Cena caba kwati lihule, icekumi icakwa cilende,” Baibele yatila. Kabili, cibe, mwaumfwa imwe. Bena kuti bacita ifyakulesha ukufyala nokulipila ikana limo ama dolla,

mupepi nefyo, pakabwa akanono akakale; ukulakatunguluka nokula kapishanya nokukapela ukutemwa kwa mwana, pakuti bena bengalabutauka ubushiku bonse kabili nokulacita ifyakucingilila ukufyala.

⁵⁸ Cinshi cilelolela lelo ubwafya! Limbi tekuti mumfwe ishiwi lyandi nakabili, lelo Ndefwaya imwe mwibukishe ici: Tuli kumpela!

⁵⁹ Palya, twasanga icacitike, icacitile. Mukushalikisha, inshita *iikalamba* yaisa: Ahabu alisalilwe, kabili lintu acitile, aupile Yesebele; ulya umwanakashi uwaonaika umukalamba uwatwele Israeli mukupepa utulubi. Kabili nga fintu Israeli icitile lilya, mulandu nshi, cilya . . . Bena bafwile baali mumibele yakupona, icakuleka icintu caba kwati cilya ukucitika mu calo cabo. Amafunde yapangwa nabantu pa bantu, kabili naifwe twacita icintu cimo cine!

⁶⁰ Kwaliko inshita lintu America tali no . . . balishibe bwino ukucila ukuleka cilende umukalamba, uwanwine umulopa wabafwile, abepeye, kabili nomulandu babutukile kuno, kubuntungwa, bena tabali nokusuminisha icamusango kwati ngefyo. Cena cilelangisha ifwe ukuti tuli mumibele yakupona, icalo conse, pakusala uwaba ngafilya. Oh, ifyo fine, nomba imwe . . . imwe bamo mwebapwililika Abamaisosele kuti matontonkanya ici, ukuti “Oh, ukuba, ena ali—ena ali nokupanga umutwe uusuma uwafikansa fya calo.” Ico limbi icingomfwika icalungama mumatontonkanyo, kumano yamubili. Lelo ku Cebo cakwa Lesa namano ya bumupashi, cena tacipangamo amano. Icine cine cena tacicitika, ukuputulako ama dolla ayanono nemisonko imo imo nangu icintu cimo kwati nyuku ukufumyako.

⁶¹ Kabili natukwata inshita iyakosa, ba minssioni wesu mwi bala ileelo, pantu nomba twitwa icalo cabu Katolika. Mulandu nshi, icine, Russia itwa icalo cabaikatana pamo pantu bena bakwata intungulushi iyaba iyaikatana. Red China baitontonkanya iyaikatana pantu bakwata intungulushi iyaikatana. Batwita ba Katolika pantu twakwata intungulushi Katolika.

⁶² Oh, lintu Ahabu aikele pacipuna . . . Imwe mutila, “Ena ali pacipuna.” Ico nacilungama, lelo Yesebele ewali umutwe yacilya cipuna. Ena eumo uwaletungulula. Moneni ifyo abulile amafunde yalya ayamu calo nokuya pilibwila kukunonkelamo kakwe kabili nakuku itemwa, nokuleka Ahabu ukucita ico pantu ena aupilwe kuli ena. Kabili iyo enshila imoine nakuntungulushi shesu ileelo. Nshilelanda ukutila ena temuntu umusuma, lelo lolesheni icali kunuma yakwe: cilende, icintu cimo cine ico tubutukilako pano ukuba (abena America) tufwaya; filya fine ifyabwiminishi ifyo America akulwapo. Ifwe, ukupitila mukuisalila kwesu fwebene, twasalile icintu kwati ngeco.

⁶³ Nomba mwamona umulandu ishiwi lyandi lyala komena nombaline. Lelo umuntu umo alaishiba! Ee! Mulandu nshi? Ukusokolola 2:20, ena aitile palwakwe “kasesema manakashi.” Imwe monenifye amabimbi yalubembu ifyo yalecitika nomba. Imwe moneni ukukabila kwakwingila mukati. Imwe moneni imibele yanomba, moneni ifintu ifyabulamo lesa ifilecitika muma chalichi. “Kabili, mukulekelesha, muli nokwisa icakupakasa,” Baibele efyo yalanda, EFYA SOSA SHIKULU! Icine cine, kuli nokuba.

⁶⁴ Nomba cinshi icili nokucitika? Kwati fintufye cacitike lilya, efyo cena cikaba nomba. Ena ewali amaka kunuma yacilya, ewali umo uwaletungulula cena. Belengeni u . . . Nincetekela yena muli cinelu- . . . muli chapitala 17 nangu 18, ukuya mulya mwine, imwe mulesanga ico Yesebele acitile: ifyo ena asendele Ahabu, kabili talandilepo nangu cimo palwa cena pantu ena aali mukashi wakwe. Lolesheni ico icalo cakulilwepo lilya, uwapona umwina Israeli no mukashi wakwe umusenshi (kunuma yakwe) uwali kapepa wakwa Baali. Kabili cinshi cintu acitile? Ena mukushalikisha apangile ifintu fyonse ifya nomba, kabili ifisuma, kabili na bantu tafyabakosele, mpaka ichalichi conse cakonkele cena, bakashimikila na bonse. Bushe Eliya talandile ukutila, “Shikulu, Nine umo uushelepofye”? Kabili nga fintu cali lilya, cendela mulubali nolubali ileelo.

⁶⁵ Bonse bena baletina ukulandapo icili conse. Bushe tacilifye nge cintu cimo cine ileelo? Bena baletina ukulandapo icintu cimo. Eico tulesanga ukuti, bena balifye abailekelesha, abacicite cite, bacakolwa ukutwalililapo ifyo fine, abapena kumangalo, nafimbi ifintu fimbi, ngafintu cena caba ileelo. Yesebele atwele mumbi yalya Amalembo . . . Cinshi ico ena . . . nangu yena amalango, umo—umo ena Yesebele enga yapilibwila. Ibukisheni, Yesebele, ena alaita umwine eka “kasesema mwanakashi,” ukucimfya abantu, kabili alanda ukutila enafye “eshiwi lyakwa Lesa limo pe sonde.” Ena kuti alenga umuntu wamano yakumubili ukucetekela ico nge cacine ne sonde.

⁶⁶ “Kukesa ukupepa ukwa mwanakashi, mu United States kabili uyo akaba ni Maria.” Nalimwene ico, amakumi yataatu . . . 1931. Ifintu cine lubali fyalicitike. Ninkwata icalungama pepapala pano, lili naine, nalembele ico mu 1931. Ifyo Nalandile natile “Uyu Kateeka, Franklin D. Roosevelt, akalenga isonde lyonse, likafwe ukucita ico, akatuma isonde mu nkondo.” Ali talati ese ku nkondo, munshita yamafya. Natile, “Icintu na cimbi, . . .” Kabili bamayo bandi, aba Fikansa fya calo aba-pwililika, bafwile bandolesha icabipa lintu Nalandile ico. Natile, “Nshilesakamana nangu engaba ni Republican nangu aba ni Socialist nangu onse untu engaba, ici ni EFYA SOSA SHIKULU.” Kabili Natile, “Ukucita ifi, bena balesuminisha abanakashi ukusala. Kabili lintu bena bacita ico, bena ninshi bacita cimo icikalamba icamusebanya ico ici calo tacacitapo.”

Kabili Natile, “Ubushiku bumo bakalipililapo pali ico.” Kabili bena balicitile pakusala kwakushalikisha. Bena ebamusalile, abanakashi.

⁶⁷ Kabili imwe mwebatemwikwa mwe bantu bafita, ku Masamba, ifyo mwasalile! Imwe mwatila, “Tacikwete umulimo uwakulanda ico cena ku cintamba.” Oh, ee, Ninkwata, cena Cebo cakwa Lesa! Kabili itoni lya—lyakwa Abrahamu Lincoln, umo uyo uwamipuswishe, waba mulya kulya mu museumu pa ndeleshi yamwanakashi, kabili imwe mwashitisha ububeli bwenu. Fya nsoni pali imwe.

⁶⁸ Kabili imwe mwe bantu, pamulandu wafikansa fya calo, pantufye imwe mwaliba ba Democrati abasuma, mwasalile icintu cimo kwati ngefyo, kabili mwashitisha ububeli bwenu ubwa cina America no bwina Kristu, mwapela kuli cilende ulya uututeeka muli cino calo, cinshi icatulengele ukuba fintu twaba. Moneni ifyo ena asokelela mukati? Icaanguka bwino, mpaka nombamba ena ali pa cipuna. Icine cine! Icipuna ca mu White House.

⁶⁹ Moneni! Kalekale... Bushe mwalimona ubushiku bumbi palwa masukuulu yaba Katolika na masukulu yaba Protestanti? Mutungilile amasukuulu yaba Katolika tekutungilila ayaba Protestanti. Mwamona? Oh, munyina! Imwe moneni ifintu ifileisa namabimbi nombamba. Moneni, kabili nga fintu bena bacicitile ico, lolesheni ifya citike. Lonse ulu ulubembu lwaitulika pamo mukati. Lwafika pa ncende kabili lwabika icalo muli ilya ncende yakunkana.

⁷⁰ Imyaka inono iyapitapo, lintu bena bakwete. . . ba Pentecosti ebabalilepo ukufuma baya, cena capuswishe i calo pa myaka inono iyapitilepo lintu Al Smith aali nokwiminina. America aalishibe bwino pali ilya nshita. Lelo ba Pentecosti baponene mufye sonde ifyo ifyaingile bwino mukati nokushitisha insambu shabo nga bena Kristu, kufikansa fya calo, kabili nefikansa fya calo fyalipitilila pali Baibele. Oh, owe!

⁷¹ Nombamba, pakashitafye akanono, kabili monenifye ifyo ici calanda. Nombamba, twaishiba ifyo bacitile kabili nefintu bacitile, twamona fyena fileendela ukulubali noku lubali pano bwino bwinofye, ulubembu konse konse. Yesebele aishilemo, alowe abantu bonse. Kabili moneni, mukushalikisha, atampile ukukuula imfuba ifikalamba ifya kwa Baali. Bushe ico nacilungama? Kabili ba shimapepo bakwa Baali bafumine abengi monse monse ukwingila mulya mu ncende, kabili batampile ukukowesha impanga ne mipepele yakwa Baali.

⁷² Lolesheni ifyo bena bacita, lolesheni ifyo bena baletamo inseku. Ifintufye bacita, lolesheni pantu bali ileelo. Lolesheni ifyo bu Katolika bulemina fyonse, bulemina fyonse, bulemina fyonse; ukupila mukati, ukonaula ici, bwino bwinofye filya fine Daniele alandile ukutula efyo bakacita. Icela ne bumba tekuti fisakane, lelo ukusakanya imbuto shabo lumo no lunankwe

pamo, luleonaula. Onse umukashana Protestanti ukupwa ku mulumendo Katolika pakutila alefyala abana ba Katolika. Bonse ngefyo fine, ukulaupa, ukulasakanya, kwati ngefyo fine mpaka caisa fika pa ncende apakuti United States yonse yaba ne mititi konse.

⁷³ Finshi ifyo tuli nokucita ngaba minsioni, ukuya kulya nokupususha abantu mu South America kabili konse konse mu mbali she sonde, Tommy Osborn na bonse, baleesha ukufumya abantu muli bulya ubusenshi kabili kuti basonta ne minwe yabo bwino ukutila twasalile intungulushi yesu, kabili ne cintu cimo cine. O mwe Lesa. Cinshi ici—cinshi icili nokucitika kuli ili sonde? Cena cifwile casunkanya umuntu onse muno. Bushe tukasuka shani? Cinshi ico minsioni ali nokulanda lintu balanda ukuti, “Imwe mwaisa mukutupususha ifwe ukufuma kuli ici, kabili abantu benu babika icintu cimo cine mwi ofeshi mulya, pacipuna”? Bushe tuli noku. . . Cinshi. . .

⁷⁴ Lolesheni kunuma mu mabula yalyashi lyakale, isuleni nokumona nga cakuti cena—nga cakutila caba icapwililika, mupepi, tacaba mumafunde cena ukuba. Bafililwe ukucita ico imyaka yapitako lelo, mwamona, twalishitisha insambu sha bwina Kristu bwesu ku fikansa fya calo, kabili ifyo efyo ciwa aingilamo umwine mukati. Ahabu tali nangu cimo lelo icakwimininako fye. Ena teti acicite palwakwe, lelo ilya mibombebe kunuma yakwe eyamulengele ukumutwala kuli ico. Icalungama bwino bwino! Busheni bakampingu benu, imwe mwebena Kristu. Imeni palwenu, inshita naipwa ukucila pafyo muletonkanya. Imibele tubelelemo, imibele intu bena balimo, kabili nefyo bena palabo bailekeleshe.

⁷⁵ Ifyo umutima ukalamba uwakutemwa uwakwa Lesa ifyo walandile, nokulila, lintu Ena amwene abantu Bakwe ba minsioni. Abapangile icakumwenako, ifyalo fyonse fyaishile ukufuma konse konse pantu Lesa alibapaalile bena, ukubamona abaikatana, kuli bumupashi, balebombela Lesa. Kabili ukutontokanya ukuti Ena—Ena akabile ukubamona bena ukubwelela ku kutemwa kwabo ukwakubalilapo kabili nokucita ico icalungama, lelo mukutwalilila bafumineko nokuya, kabili ukuya, kabili ukuya, mpaka mukushalikisha Yesebele aishile ingilamo. Ifyo efyo bwino bwinofye naifwe twacita. Ukufumako kufya kwimininapo fyakwa Kristu. Lintu Lesa atumine bakapyunga Bakwe ukuya mu calo, bashimikile bumushilo (Pilgrim Holiness, Nazarenes, ba Pentecosti), “Bweleleni kuli Lesa! Bweleleni kuli Lesa!”

⁷⁶ Kabili ama chalichi ayakale ayalimbwa yasekafye nokulapumya. Abengi abanomba abacetekela, mulandu nshi, bena basushafye ifintu fyonse ifyo balya abantu bacita kabili batila “Fyena fyakwa ciwa.” Cinshi cacitile? Kabili ichalichi catampile ukulaumfwa kuli fyena, ifingi fyatampile

ukulaumfwa. Icintu cakubalilapo namwishiba, “Umwanakashi Katolika nga kuti afwala ifi fintu ifyaba ngefi, ba Protestanti nabena kuti bacita ifyo fine pamo. Nga cakuti ichalichi caba Katolika kuti cacita *ifi*, ba Protestanti nabo kuti bacita ifyo fine. Nomba nga cakutila ba Methodisti kuti bacita, nga ba Baptisti bena? Nomba nga cakuti ba Baptisti kuti bacita, nga ba Pentecosti bena?”

⁷⁷ Mwamona, ifyo eflyo imibombele yapangwa na bantu imwingishamo. Alleluya! Ico cishinka. Uyo emulandu wine Ine nkaninako kuli ico, pantu i Cebo cakwa Lesa cilakana ico. Imibombele-yapangwa nabantu: Lesa ali ikana, i Cebo Cakwe cali ikana, naba kasesema Bakwe bafwile bakana ico, Nababomfi Bakwe abacine bafwile bakana ico, conse ico icafyalwa ku Mupashi wakwa Lesa cifwile cakana ico.

⁷⁸ Lolesheni ifyo Israeli akwete ico, ifyo bena basendelwe baleselela kuma bimbi, mpaka pakushalikisha Yesebele aishile. Lolesheni ifyo America akwete ico, kabili nokusendwa namabimbi ya calo, mpaka mukushalikisha Yesebele apokele icipuna. Ico nacilungama. Nomba, Yesebele tali mucituntulu pacipuna icamu Eypto...nangu, icipuna cakwa Israeli, lelo ewali u umutwe uukalamba kunuma yacipuna. Kabili nobutantiko bwakwa Katolika tabwaba pacipuna ca United States, lelo ena emibombele yaba kunuma yaico pantu aupwa kuli ena. Kabili Baibele yatila, muli ici icalo bali nokupanga “icipasho *icapalana* neci swango.”

⁷⁹ Oh, munyina, nkashi, bwafya nshi? Ukuba, Ine—Ine nalishiba ifyo caba. Baibele Yatila bakakwata ici munkulo ya Laodekeya, kabili apo epo bonse tuli. Iwe limbi kuti wampata nomba, lelo ubushiku bumo tawakampate ilyo ukasanga ico Icishinka. Iwe limbi kuti wakana ukusuminako kabili waima nokufuma mucikulwa, ico cilelangafye ukukana ishiba kobe. Lelo ubushiku bumo iwe ukeluka, ubushiku bumo ukakabila ukwishiba ico icaba Icine! Ndelanda Ici mwi Shina lyakwa Shikulu! Ine ukuibika ngecikutontapo, ico mukushalikisha cikasenda ukuntwala kunshinshi. Ndi nokuba inte mpaka Nkafwe, nga cakuti Lesa angafwa. Ico nacilungama.

⁸⁰ Pano tuli muli iyi imibele iyo tulimo ileelo, conse ciletwalililapofye kwati ngeflyo. Mu Israeli, ifyo Ahabu acitile, icakwiminako icakwa Yesebele pantu ena a-...ena aupilwe kuli ena. America, intungulushi yesu, nishani ifyo... Namwishiba intungulushi yesu ikankala? Nibanga abaishiba ifyo? Uwama milioni ayengi. Umo umuntu anjebele, muli magazini nangu pacilimba cimo nangu paci tunshi tunshi nangu pacintu cimo, Jack Benny nangu umuntu umo apangile ici... Ernie Ford, Nincetekela eflyo cali. Umuntu umo atile ukuti “wishi Wakwe amwafwilishe ena ukutila akwate ifintu fibiili ifyo takwete.” Icacutifye akwete fyonse ifyasholeko. Nimunshila nshi akwatile ifyo? Ngo lupiya lwaishile shani? Mukusenda

whiskey, kabili nobwalwa. Uyo wine emulandu afunishishepo umusonko pali whiskey nefintu. Ifyo efya mulengele ena ukuba umuntu umukankala. Icintu cimo cine icaonaula icalo cesu, icintu cimo cine icaonaula amatontonkanyo ya bantu besu, ifintu ifyalenga abalumendo besu ukuba bacakolwa, kabili nabakashana besu ukuba bacilende, ulupiya ulu alefumya muli cilya lwamulengele ukuba umuntu umukankala.

⁸¹ Icintu cimo cine, ico ilya imibombebe yakale iyakwa Yesebele, icintu cimo cine cilya icapakese abantu besu, icintu cimo cine icabafumishe (muci Roma) kabili icabocele nokubakanya pakati kabili icacitile fyonse ifintu kuli bena, umulopa umowine uwabafwile (Baibele efyo yatila) waba muli ena! Balya baba, abaupana capamo. Kabili naifwe fwebena America tusunkana pali cilya cine, “Oh, ukuba, natukwata ama dolla ayanono ayacilapo kabili natukwata inshita iisuma. Cawamapo ukucila ifyalo fyashala.” Lelo, munyina, lolalakofye inshita iinono.

⁸² Natusende icilembo necilembo nombamba, pama mineti ayanono tumone icacitike.

⁸³ Baka shimikila nabakwata ukwenda neco, ukonaulafye fyena, ukwendela pamo nabena, mumibombebe yonse. Imibombebe yonse iyabena Israeli yaendele bwino pamo na Yesebele. Bakwetefye imibebe, ee. Kabili bushe Baibele taitweba ukuti munshiku shakulekelesha tukakwatafye “imibebe yabu lesa”? Ubusesemo bonse bwalifikilishiwa, munyina, tuli pampela! i Calo conse, tuli pampela! Kuli bu mupashi, tuli pampela! Imibombebe yonse ili pampela yaiko! Icintu icalakonkapo kwisa kwakwa Shikulu nokusendwa kwa Chalichi.

⁸⁴ Lesa alituma icishibilo conse, icisungusho, alicita fyonse efyo Engacita, ukwasha ukupalamika abantu, kabili nokutwalililafye ukulaenda abalungama muli cena. Lolesheni pali uyu umusumba apa. Ndelolesha pali ici calo pano, umwaba amakumi yamyanda nemyanda iyabantu ba Pentecosti; kabili pamulandu wakwiminina pa Cine, apo bena baali muno cungulo kasuba? Pantu umu umuntu abebebe bena ukukana ba abaumfwana pamo mu musonkano. Imwe mwebalanda, mweba lecitila kumufulo. . . Lesa abefye uwaluse pali imwe, ecintu fye cimo ico Ningalanda. Lintu imwe mwebena Kristu tamukwete ica kushintililako ukucila pali ico, imwe mukwetefye ifupa ilyanaka mucifulo cakukwata umungololo. Nacilungama! Ico tulekabila “kushimikila i Mbila nsuma iikwete ameno muli yena,” iifwile ukuputula icintu mutupimfya. Yena yailefye kwati nishimbi ishashala, nombamba tulesunguka ico tupatila pali cena. Nombamba, mwamona, imwe mukwete “icakukana miposako amano.” Nde enekela ico, Mfwilefye.

⁸⁵ Fyonse ifi fyatwalililepo mu Israeli. Mukushalikisha, ubushiku bumo, aishile aletampula intampulo ukufuma

mumatololo, kwaishile umukalamba uwamasako mukumoneka, Eliya umwina Tishbe. Ena tafumine mukabungwe akali konse, afumine mumatololo! Takwete nangu cimo icakucita nabena. Aali nikasesema wakwa Shikulu. Munyina, asunkenye bulya ubufumu bwakwa Yesebele ne cintu conse icalimo. Bamupatile. Takwete ukumfwana, Ndeshininkisha ico kuli imwe. Baibele Tayalanda ukuti. Icine cine. Abalengele bena balya abapentwa ba Yesebele “ukufulwa,” Nde elenganya. Abikile isembe pamushila wacimuti nga fintu Yohane acitile, ifipapatu fyaleponena konse konse fyalefwaya, lelo amubikile mulya mwine. Asunkenye icalo ukubalangisha ukuti bali mucilubo, nokweshwa ukubeta ukubwelela kuli Lesa uwacine, kabili nokubwelela ku Cebo Cakwe ukucila ukupepa Yesebele.

⁸⁶ Cinshi ico bacitile? Bushe balimupokelele? Bena balimupatile! Lelo i Cebo cakwe caile kuntanshi mumusango umo wine, pantu akwete EFYA SOSA SHIKULU! Lesa abombebele pamo nankwe, nokulangisha ukutila aali kasesema uwasubwa ukupitila mufintu ifyo alandile ukuti fili nokwisa fikilishiwa. Kabili nafyonse ifyo acitile fyashininkishe ukutila aali nikasesema wakwa Lesa. Lelo cibe bena bakene ukucetekela Ico, pantu aonawile amayanda yakwangalilamo yabo. Abebele ukutila bali mucilubo. Ahabu ali uushakanshiwa. Cacine! Kabili nga mwamona bena tabamucetekele, lelo ena ashimikile Ico nangu cibe ifyo. Tapali nangu umo uwasuminishenye pamo nankwe, atile, “Ninefye umo uwashalapo, Shikulu. Lolesheni pali bena, tekuti nangu. . . umo, umuntu umo uwingomfwana.” Lelo ena alikwete umulimo uwakucita kabili acitile ico. Akwete i Cebo icakwa Shikulu, EFYA SOSA SHIKULU! Kabili asanshile icalo, asanshile ichalichi, asanshile ifintu fyonse ifyalipo, kabili Lesa aali pamo nankwe!

⁸⁷ Bali tulaya, mushiku shakulekelesha ukuti, ukuti ena ali nokubwela kuli cino icalo pamo. Ninjishiba, Yesu, lintu. . . Mateo 17, lintu bamwipwishe Ena, “Mulandu nshi bakalemba balandila ukuti, ‘Elias. . .?’”

⁸⁸ Moneni cintu ena Alandile, “Elias icine cine afwile aisa,” mucapita, mucu-. . . munshita yakuntashi. Lelo nomba Apele Yohane nge cakumwenako. Yohane tali ni Malaki 4. Yohane aali ni Malaki 3, “Moneni, Ndi nokutuma inkombe iyaku Ntangilila, iyaku mpekanishisha inshila.”

⁸⁹ Malaki 4, Yatila, “Ilyo ubushiku ubukalamba ubwabipisha ubwakwa Shikulu tabulaisa, ilyo isonde lyonse likocewa nge fyani; ilyo bulya ubushiku tabulafika, Ndi nokutuma Eliya.”

⁹⁰ Kabili tacali ni Yohane, pantu Shikulu tatalile oca isonde ilyo Yohane aishile. Kabili nga mwalolekaesha, muli capitala yakulekelesha, muli versi ya kulekelesha, Atiile, “Kabili ena. . .” (moneni: *ena* alelanda) “. . . akapilibula imitima yaba wishu ku bana, *kabili* imitima ya bana kuli ba shibo.”

⁹¹ Nomba moneni! Yohane wakubalilapo alishile, Eliya wakubalilapo, ni finshi acitile? Aishile nokuleta i Mbila kabili apilibwile imitima ishakosa isha ba orthodox bakale ku cicetekelo ca lukuta ulunono, abana. Lelo ilyo Eliya wakukonkapo aisa, munshita yakulekelesha, ena kubwelelamo nokuya senda i—imitima shaba shibo...imitima yabana, ukucila, kabili ukuibwesha kuci Cetekelo caba shifwe abapa pentecosti. Mwamona ubupusano? Ena takabe uyo pali aba pano *abo-abetwa* abo twakwata ileelo, akabwelelafye mukulungatana ku Milimo ya batumwa 2 nokwambila kulya kwinefye. Ena akashimikila i Mbila nsuma iishakoweshiwa, ukulandafye ifintu fimo fine ifyo Petro acitile pa Bushiku bwa Pentecosti pantu ifyo alandile pa Pentecosti fyali wamya ayashala Amalembo ukupitulukamo. Takaikolobenkanye ku kabungwe kamo, ilyo Eliya akesa. Akapata abanakashi ngefyo Eliya acitile, ngefyofye...nangu abanakashi ababi, ngefyofye Yohane acitile. Akaba uwatemwa-amatololo ngefyo fye bali. Takasuminishe. Tulefwaya ena ukwisa. Akesa! Lesa atiile ali nokwisa, kabili akaba pano!

⁹² Nincetekela, nga kwaba cimo, i Mbila iyo tukwete ileelo ikatangilila ukwisa ukukalamba ukwakwe. Ee, mukwai! Ali munshila yakwe, alifyalwa kale. Ngefyo Eliya ali, nokwisa alefuma ulubilo mu matololo, kumo uko akailenga umwine ukwishibikwa. Akashimikila Imilimo yabatumwa 2. Akaleta Icicetekelo ca aba abakote ba shifwe bamu Pentecosti ukubweseshafye kuli...icicetekelo ca aba abana bamu Pentecosti, ukubweseshafye ku Cicetekelo caba shibo bamu Pentecosti. Akayafye, ukubwelela ku Milimo ya batumwa 2, Imilimo ya batumwa 2:38, ukutamo ukuya panshi. Akaleta iituntulu, iishakoweshiwa i Mbila suma. Takakwate icili conse icakucita na Yesebeli nemibombebe yakwe. Akaba mubomfi wakwa Lesa. Mucine akaba! Baibele yatiila ali nokwisa. Akasesema nokulepwila i Mbila yakwe mufinso fya aba ba Yesebeli, ukulungatanafye ngefyo Eliya acitile mukutendeka kwa Israeli. Bakamupata ena! Tabakabombebe pamo na ena. Iyo, iyo, akesa! Lesa alilailile ico, kabili akema pancede. Ena aka—Ena akashimikila ku Lukuta Ulwasalwa ngefyo Casosele ukuti akacita, ukusunkanya ulya Uwasalwa, ukusunkanya ukufumya ifiko kuli cena, i—isonde nefintu, ukucisukunkanya, ukucipika cena, ukuleta i Chalichi pamo, abantu.

⁹³ Nalishiba mulalanda, “Cilya cilonganino candi.” Munyina, muli mucilubo! Yohane aishile nge mibombebe ya muntu-umo ku kuleta u Muntu Umo: Yesu Kristu. Kabili Eliya takabe libumba, cikaba muntu, Yesu asosele ico. Cikaba muntu uyo uwasubwa na Mupashi wa Mushilo. Kabili takaleta abali bonse batatu nangu bane, akaleta Umo: Shikulu Yesu Kristu, pantu i Mbila yakwe ikasunkanya abana bamu Pentecosti ukubabwesha ku Cicetekelo caba shibo nakabili.

⁹⁴ Uleibukisha, munyina, nga Nalanda ifi ifntu ukuba ifya tapa, Mfwile ukuba pacintamba. Ndemyeba, “EFYA SOSA SHIKULU!” Nga Lesa tashinnkisha Namweba Icishinka, ukushinguluka uluko, ukushinguluka isonde, lyena njebeni apabelele impuso. Ndemyeba Icishinka! Bwekeleni kuli Lesa, mukwangufyanya! Fumenimo muli iyi mibombebe, pantu Baibele yatiila mwi Buuku lya Kusokolola, ukutila imitantikile yamibombebe yaba Katolika waci Roma yali ni “cilende,” kabili ali ni “nyina wama hule.” Cinshi ico? ama Chalichi, imibombebe.

⁹⁵ Kabili nikwisa uko ichalichi lwa Methodist, nikwisa uko ulukuta lwa Lutheran, lwafumine? Nikwisa uko ba Methodist, Baptisti, nikwisa tonse utubungwe twafumine? Lesa tatalile ukukolonganya ulukuta. ichalichi ca Katolika lwatiile lwatendekela kunuma kulya, “Yesu ewakolongenye ichalichi.” Ndefwaya—Ndefwaya ibula mufyakale, nangu ibula muli Baibele. Takwalipo akabungwe pa myaka imyanda itatu na mutanda panuma yamfwa ya mutumwa wakulekelesha, lyena bapangile Icisaka ka Nicene, kabili bapagile akabungwe. Kabili ilyo Luther afumine. . . ali muntu wakwa Lesa umukalamba, lelo panumafye yakuya kwakwe, lilya ibumba lya bantu lyaile kulya nokupanga nakambi akabungwe. Elyo u Mupashi wa Mushilo waile pali Yohane Wesley, tatalile kolonganya icili conse, lelo panuma ena afuminepo lyena bakolongenya. Elyo u Mupashi wa Mushilo waishile pamo naba Pentecosti, kabili bafumine mu Methodist. Kabili cinshi cacitike? Lyena *bona* balikolongenye.

⁹⁶ Lelo kukaba imibombebe ya muntu-umo ukwisa na maka nokusuba kwakwa Eliya, ukufikilisha ubusesemo. Alleluya! Ena akacisukunkanya. Kabili, ibukisheni, aliseseme kuli bona, kabili aseseme, nokubeba ifintu fyonse, kabili Lesa abombebe nankwe. Lelo i Mbila yakwe iyakulekelesha ya sanshilwe pa White House. Uh-huh. Ilyo Yohane aishile, i Mbila yakwe iyakulekelesha ya sanshilwe pa White House ya bulya bushiku. I Mbila yakwa Eliya iyakulekelesha, ilyo aendele muli ulya musebo lulya ulucelo panuma yakuba mu Kubapo kwakwa Lesa kulya, aendele muli ulya musebo nemishishi yakota umubili onse, umutwe wakwe uwalupala ulebeka, umushishi uotali uletenkana, yalya ayanono, amenso ayakote yalebengeshima no bukata bwakwa Lesa. Kalya akamuti mu maboko yakwe, namakasa yakwe ayashikimanafye ngefyo yengaba. Nicinshi ico alecita? Ukwendafye ukufuma ku Samaria ukuya mukubapo kwa White House, nokutila, “EFYA SOSA SHIKULU!” Uwabula ukutina nangu cimo. Ama chalichi yali mukene, abantu balimukene, eico nombaba ena alepela ukusansa kwakwe ukwakulekelesha, pali White House.

⁹⁷ Lyena nicinshi cactike panuma yacilya? Kutikeni! Panuma ya kusansa, ishiwi lyakwe lyaishile ba tondolo, tapali nangu umo uwalemumfwa. Lesa amufumishe pa ncende, atile, “Eliya, naupwisha ukupanga i Mbila yobe ukwishibikwa kuli Israeri yonse, balicishiba Ici. Nomba isa kuno muno mumatololo,

fuma kuli bena, ipatuleko wemwine pantu Nalacitapo cimo. Ndi nokubalangisha ifyo caba ukukana i Mbila Yandi.” Cinshi caikelemo? Inkondo, icipowe, insala.

⁹⁸ EFYA SOSA UMUPASHI WAMUSHILO, “Lolesheni ico icileisa! Lolesheni ico icili nokukonkapo! Kwali icipowe, kwena *kukaba* icipowe!” Oh, limbi teca mukate, lelo pakumfwafye i Cebo cakwa Lesa ne Cishinka Cakwe. Yonse ama chalichi yakampana nokuya mukulungatana muli cilya cimo cinefye, kwatifye balisendwa akale pamo nacena.

⁹⁹ Cinshi ico Eliya acitile? Asangile akafukauka akafisama, pamulu sana mu lupili uko asendele yamo Amenshi ya Mweo, ubusokololo bwa Bulesa bwafuma kui Lesa ilyo aikele pamulu palya mwisamba ya maka yakwa Lesa. Ubusokololo ukuba akanono akafukauka akafisama, ilyo abashala pali bena bali mu cipowe. Kabili Lesa apaale ababomfi Bakwe (balya bamwankole), balemuletela fimo ifyakulya ilyo ali uwapatukako kubantu. Kabili bali kulya mucipowe ilyo kwali ukupuputulwa nafyonse filecitika. [Tapali amashiwi pali tepu—Kale.] “Tabaleumfwa nangu cimo palwa kupuputulwa pa...Cili kwisa cilya icakushumbilako icakale ico iciya cilepitamo cileonaula utubungwe twesu? Nikwisa kuntu ali nomba?” Tabaishibe bena. Aibikile umwine na Lesa, ukuya ku ncende iyaibela uko tabaleumfwa ishiwi lyakwe. Elyo batampile ukumona.

¹⁰⁰ Ilyo Lesa atuma i Mbila kabili aeba abantu, kabili bakana uku Ipokelela, lyena Alafumyamo umubomfi Wakwe nokutuma ifikuko Fyakwe: icipowe, imfwa (ukulanda kuli bumupashi, kumubili pamo). Ube uwacebukila pa bucushi, munyina. Uletontonkanya ati naumonapo icintu icimo, ulolelekofye panuma yakashita akanono. Taulamonapo nangu cimo. Uletontonkanya ukuti ulekabila sana sana ukusuma ukupuputulwa kwa bumupashi, ulolekejofye mpaka panuma yakashita akanono. Iwe ulolelefy, iitali nokulila ukumfwa i Cebo cakwa Lesa. Baibele yalisosa ico! “Kukaba icipowe munshiku shakulekelesha,” efyasosele kasesema, “kabili tepa mukate na menshi yeka, lelo pakumfwa icacishinka i Cebo cakwa Lesa.” Lelo lilya ishiwi likaba tondolo, mumatololo kuncende imo, ilyafiswa.

¹⁰¹ Alashike ba mwankole, ababomfi Bakwe. Fipaalwe filya ifyoni, ababomfi Bakwe, abasungile ishiwi lyakwa—lyakwa Eliya uwamweo munshita yakwe—yakwe iyakupatukanako ku lukuta. Ba mwankole bamuletele inama nomukate palucelo, kabili inama nomukate icungulo, kabili alenwa ukufuma mu kafukauka akanono ilyo bambi abashala panshi palya baleikala ukwabula ifili fyonse ifyakulya fyakumupashi na menshi.

¹⁰² Elyo ubushiku bumo, panuma yalubembu lwalipila umutengo waluko, kabili Lesa aletele abantu Bakwe pamakufi

yabo. . . Yesebeli alisendele fyonse, alifumishepo fyonse, kabili akacicita nakabili! Ifyo EFYA SOSA BAIBELE YAMUSHILO IYAKWA LESA, “Ali nokucicita nakabili.” Alifye pa cipuna cabufumu nomba, kunuma ya fibumbwa; ukucipomba munshila yonse iyo alefwailamo, tapali nangu umo uuli noku mulesha. Mucituntulu, tapali nangu umo uuli nokumulesha nomba, pantu ico bafililwe ukusenda muma bumba yabu kapepa ba ciputawile—ciputawile conse ukutwala mu fikansa, kabili kulya bena balicicitle. Uh-huh, ico cinefye eco bacitile. Cilya, ico ifikansa fikaba fyakukaninapo filya finefye ukubwelela ku lulembo lwa ciswango, mukushininkishafye ngefyo Njiminine pano, mwamona, ngefyo Baibele yasosele.

¹⁰³ Ninjishiba tuleya tulecelwa, Nala angufyanya. Mfwile ukwingishamo ili shiwi mukati, nga Shikulu alansuminisha.

¹⁰⁴ Moneni! Eliya aikele pamulu palya mpaka Lesa amusesha. Takwete nokupuputula. Taleshimikila ukukanya icili conse. Aimininefye palya na Lesa eka, kunse mumatololo, pantu ali muntu wa mumatololo. Akulile mumatololo. Ngefyo Yohane akulile mumatololo.

¹⁰⁵ Aile kunse mumatololo eka na Lesa, afumine mu chalichi panuma yakupela i Mbila yakwe. Kabili na chalichi cakene Cilya, cakene Cilya. Kabili mukulekelesha utubungwe tatwacitilepo nangu cimo, eico alingilefye ukufuma. Lesa amufumishepo pa ncende, amusendele ukumutwala kunse mumatololo, atiile, “Isa kunse kuno, tabaumfwe ukutwalilila. Isa, elyo Nalaposa ubupingushi Bwandi pali bena.” Oh, Ee, akaba pano bumo pali ishi nshiku, muloleshe.

¹⁰⁶ Elyo, panuma yanshiku sha busesemo bwakwe, cinshi cacitike? Ichalichi cali naka, umwenso uukalamba uwakwa Yesebeli, asendele fyonse umwine eka, afilile fyonse mukwangufyanya. Afisendele muli ena, kabili akulile umwakwikala nafyonse ifyashala.

¹⁰⁷ Lelo, ubushiku bumo, Lesa amwitile nakabili! Pano afmunina kunse. Umfwikisheni nomba, kabili mwimfululwa ine. Ndetila, “EFYA SOSA SHIKULU!” Ilyo afumine, cinshi ico Lesa acitile? Amutumine kuli mukamfwila umwanakashi. Panshita imo alikwete a—amaka yabwaume pamulu wamutwe wakwe, lelo casendele imfwa ukwisa mukakula pakuti acetekele i Cebo cakwa kasesema. Mulemona ico? Alikwete umulume uwalemutungulula kuli iyi nshila na ilya nshila, muli limo pali yalya amasukulu kulya. Lelo munshita yacilya icilala icikulu, ena ali uwaliwa, imfwa yalimusendele. Ena tali uwakobwa mu kabungwe akali konse, eico ali uwaiteyanya nomba ukumfwa i Cebo cakwa Shikulu. Umwanakashi, icilepilibula i Chalichi; mukamfwilwa, uo umulume wakwe (akabungwe) ali uwafwa, kabili aletontonkanyafye kwati nomwine tali nomweo. Kabili

Lesa atile, “Kabiye kulya kuli ena nomba, alakumfwa, Nimweba ena.”

¹⁰⁸ Oh, tulatontokanya inshita shimo, mwebumba ilinono uko ilyaba ilyacishinka kabili nokucita fyonse ifyo mwingacita pakukwata ukulongana, ukwasha ukulangisha abantu ukutila umutima wenu uli uwalungama kabili mulefwaya bena ukuba abalungama, uletontokanya ati ulekwata inshita iyakosa. Lelo, ibukisha, Lesa nabika ilinso Lyakwe pali iwe! Wali Mutemwa, Ninjishiba wali Mutemwa, teti wikale apo, teti usangweko kucili conse icapala ifyo. Lesa nakwata ilinso Lyakwe pali iwe. Ee!

¹⁰⁹ Kabili ilyo acitile, umulume wakwe ali nafwa, akabungwe kakwe kalifwile, eico nomba ali uwaiteyanya ukumfwa i Cebo cakwa kasesema. Eico ilyo kasesema afikile pa mpogolo nokumulomba ena a—ayanono amenshi, aile mukuyasenda. Elyo atile, “Undeteleko akapimfya ka cakulya.”

¹¹⁰ Kabili apilibwike nokutila, “Ngefyo Shikulu ali nomweo, Nshikwete nangu cimo lelo icalingefye.”

¹¹¹ Nomba, camoneke kwati atuminwe mukupoka tulya utunono uto akwete, lelo cali munshila imbi. Ilyo ali uwaipelesha ukupela ifyo akwete mukutungilila i Cebo, Lesa alimulishishe. Kabili nga uli uwaipelesha ukupela ulya u Mupashi uo ukwete, ulya u Mupashi uo Lesa akupela mukutungilila i Cebo, lyena Lesa akakusunga uwamweo. Alleluya! Oh, ubukata kuli Lesa! Tamulecimona, mwe chalichi? Mwitontokanya ukuti Ndifye neka, Nshili. Lelo cinshi ukwete, uto utunono uto ukwete cetekela muli Lesa, ico icicetekelo ukwete, cibike pa Cebo, tepa cilonganino! Cibike pa Cebo cakwa Lesa, Ali nokukusunga nomweo.

¹¹² Ali uwaiteyanya lilya, pantu tacitile pakubala, pantu tabalemusuminisha ena. Lelo nomba ali uwaiteyanya. Bushe alicipokelela? Lesa atumine kasesema kunshila yakwe. Bushe alapokelela i Cebo cakwe? Bushe alapokelela uyu kasesema? Ee, alicitile. Kabili amwebele, atiile, “Nomba, uyo umweo uunono uo ukwete, ubike umu, ulete kuli ine mukubalilapo.” Kabili cinshi cacitike? Ilyo bambi abashala aba mwisonde balecula nokufwa nensala, ena na bana bakwe na bang’anda yakwe bonse balelya imiku itatu ubushiku bumo, Ubusokololo bwa bu Mupashi pa Cebo. Ndesubila mwacimona ici, mwebanandi.

¹¹³ Cinshi cacitike? Aikele kulya mpaka icipowe capwa, ukwikala noyu umwanakashi (ici Chalichi) ica mupokelele ena nokucetekela i Cebo cakwe. Kabili amusungile uwa mweo (asungile i Chalichi icamweo) pa Cebo cakwa Shikulu, pantu atile “EFYA SOSA SHIKULU.”

¹¹⁴ Nomba, tatukwete inshita iyakuleta ilyashala ilyashi, namwishiba, efyo aishile mukulwishanya na Baali. Akacicita, bumo pali ishi nshiku, mwisakamana. Ilyo aisa alefuma mulya mumatololo, imwe muloleshe icili nokucitika.

115 Cinshi cacitike? Lilya ilyo umusuma, umukote Eliya, kasesema, umubomfi wakwa Lesa uwacine, afikile kumpela yamusebo wakwe, Lesa amwebele, ubushiku bumo, atile “Eliya, walishimikila panshita iitali iyalinga nomba. Walilwisha Yesebeli na yonse kalaso yakwe na fyonse mpaka wanaka nafyena.” Atile, “Isa ku Yordani!” Kabili uyu aleya, afikile ku Yordani. Palya pa wakale umumana wamatipa ulekunkuluka kulya, ayatala, amenshi ya mabwe, ngefyo umuntu onse afwile alolenkana na: Yordani, imfwa.

116 Lelo ilyo uyu mubomfi umukalamba uwakwa Lesa aile ku Yordani, nomwana wakwe ale enda pambali yakwe, umwana wamu Mbila nsuma, . . . Oh, ee, ali mwana wakwe, “Taata wandi, taata wandi, ama celeta yaku Israeli, bakensha bayako.” Ilyo ena nomwana wakwe bale enda nabekatanana amaboko, ukuya ku Yordani, aletamba wishu ukuya lulya ulucelo.

117 Ilyo afikile ku Yordani, aikete nokufula ulya umwingila wa maka pa mabeya yakwe, atile, “Wemfwa, teti ucite icili conse kuli ine.” Kabili aumine pali Yordani, “Fumapo, Ndetoloka luno ulucelo.” Cinshi cacitike? Aselele kunuma nokuuma kwati lukungu. Cinshi kasesema umukote alecita? Alelolesha ukuciluka Yordani, alishibe ukuti kwali iceleta ilyale mulolela kwishilya kulya naba kabalwe. Aleya ku mwabo, incito yakwe yalipwile. Umwana wakwe mu Mbila nsuma alesenda icifulo cakwe.

118 Naleisa kung’anda ubushiku bumbi ukufuma ku Masamba. Ici caisa mumano yandi. Naiswile icilimba (Naenseshe inshiku shitatu, amakana yabili nemyanda-ine ba mailoshi, nekafye). Naiswile icilimba kabili Ine. . . ukumfwa ifya bumupashi ukufuma ku Del Rio, Texas. Kwaliko umwaume uwalelanda pa mukote, welangi, umufishi umwaume. Aleipekanya ukufwa kabili aishile kumu mana, atile, “Yalya ama patapata ya golide ayo Ndi nokufwala, pa kwenda mu misebo ya golide.” Uyu umukote umufishi alishimikile umweo wakwe onse kabili icintufye cimo ico aletontonkanyapo cali ubutusho, ubo akwete, ifyali banjo yakwe iyakale iyo yakobeme pacibumba. Aikele panse pamipo ya butonge kabili alelisha inyimbo shakulumbanya, alitushishe ku bupyungishi bwakwe, na banjo yakwe iyakale. Iyo eyali inshila akwete, iya kutushishamo. Atile kabalwe umukote uwamucila uwaputulwa uo ale ensha akaba kulya ne cheleta. Naletontonkanya pali yena. Atile, “Yalya amapatapata ya golide ayo Nkafwala, ukwenda mu misebo sha golide.”

119 Kabili elyo apitilemo aleimba, Nashimishe icilimba. Kabili naleya kulya, ninjikata umupeto. “Oh, cilya cituntulu. Mfwile naya kulya naine pamo. Cinshi cilya ici mpela ubutusho? Nikwisa Ningasanga ubutusho mumatololo?” Nasendele iinono, iyakale imfuti iitwa. . . Ndalunga nayo munshita ya mwaka lilya ifimuti fipulula amabula. Yena ni .270, model 721, Remington.

Umwaume, munyina, aipele ilya kuli ine, mu California, imyaka ishapita. Nalilunga nayo imyaka ne myaka. Ifyo... ifyo yaba icitalaliko, pantu Na—Nalishiba yena nimfuti iisuma iyakulungilako, kabili yena citalaliko candi mumatololo.

¹²⁰ Lyena Natontonkenye pa cimonwa candi. Ilyo Nafikile kulya nokumona abantu bandi bonse, Naumfwile cimo calila, kabili kwaishile Umwana wamfumu wandi munono (kabalwe wandi munono uwakuninapo) kabili abikile umutwe wakwe pa kubeya kwandi. Natontonkenye ukutila, “Ee, lumo pali ulu ulucelo Ndeya kulya naine, ku Yordani.” Kabili na .270 yakale iyo Nalebomfya uku... naikobama pacibumba. Nshaikobolapo ukufuma inshita ya mwaka lilya ifimuti fipulula amabula iyakushalikisha. “Ulya umunono kabalwe wakuninapo uo Naleninapo, Lesa akaba namukofya kwi cheleta, pali lulya ulucelo Ilyo nkaya kulya ku mumana.” Akamininafye kwishilya lya mumana kulya. Lesa akamutuma, Nalimumwene ubushiku bumbi. Akaba nakobwa kwi celeta lyandi, lumo pa ulu lucelo. Nkaya, ndenina mumulu ukupita mumakumbi.

Natupepe.

¹²¹ Oh, kuli yalya amaka yakwa Lesa ayo Nkasangalala ilyo Nkenda mulya mumisebo ya golide! Ee, imfuti yakale ilya nombamba yakobama pa cibumba, nshakaikwatile necinto iyili yonse lilya. Ndetontokanya, nge celeta lyandi lyaisa, nga kabalwe wandi umunono uwakuninapo uo Namwene mu cimonwa akaba nakobama kwi celeta lyandi, lulya ulucelo, naiminina kulya kumumana. Ndesubila ena efyo ali. Ndefwaya ukusangwamo. Ndefwaya i Chalichi cikaye ngafilya fine pamo, Ndefwaya onse pali imwe.

¹²² Kuti watemwa ukwishiba ilyo ukaya kulya ku Yordani? Bushe uli nokuleka ishi mibombebe shabusenshi isha cino calo kabili ukupokelela Yesu Kristu ngo Mupusushi obe? Nga tauli mwina Kristu, bushe kuti waimya ukuboko kobe nokutila, “Mpepelako, Munyina Branham. Ilyo Nkesa ku Yordani, . . .”? Lesa amipale. Lesa amipale. “Ilyo Nkesa ku Yordani, Ndefwaya ukusenda amaka ya Mupashi wa Mushilo pali ine kabili ukuma pa menshi yatalala, no kwendapo.”

¹²³ Kuti waikala shani pesamba lyakulanda kwaifyo, ukusubwa kwa Mupashi wa Mushilo, kabili ukwishiba ukuti Mupashi wa Mushilo alenjeba imibele yobe, kabili ulefilwa ukwimya ukuboko kobe? Cilelangisha ukuti ninshita ya bulendo bwakuya mumatololo! Kuti kwabako umo libe tatulapepa, naumbi? Kuli amaboko yabili ayemine; yatatu, Lesa akupaale, we mwana.

¹²⁴ Mwe Taata uwa mu Muulu! Batatu; cilya cikaba icisuma, Shikulu, nga bena—bena babafye kulya pali bulya bushiku. Napepa ukutila bakabako, Shikulu. Nabemya amaboko yabo pantu nabeshiba ukutila iyi mibombebe yapesonde ilefwa, kabili amashiwi ya Cebo cakwa Lesa ililinefye yakaba

ayashupa ukusanga, Lesa akacisenda ukucifumya pa lukuta. Ukulila, ubwite bwakwa Shibwinga ililinefye bukafumapo kabili imibombe yakwa Yesebeli ikabufumyapo bwena. Lelo balefwaya ukukwata. . . ukwikala mupepi nakalya akafukauka akafisama ngefyo Eliya ali paku musungilila munshita ya cipowe. Lesa, bapeleni u Mupashi wa Mushilo nomba, isusheni imitima yabo nensansa no mutende, kabili ukubika amatontonkanyo yabo pa Cebo cakwa Lesa ukutila bengekala nomba na panuma, umuyayaya. Bapaaleni, Taata. Bena Benu, ukupitila muli Yesu Kristu Shikulu wesu.

Nemitwe yesu iyakontama:

¹²⁵ Balya abacimya amaboko yabo kabili balefwaya ukusimina Kristu, kuti mwaimininafye pa makasa yenu, pakashita fye, ilyo Ndemipepela cila muntu? Imininenifye pa makasa yenu.

¹²⁶ Mwe Lesa, bushe Nimfilwa? Nangufye batatu abacimya amaboko yabo, ababula ukobelwa kwa kwiminina pa makasa yabo ukusumina icintu cimo cine ico bacicita. Shikulu Yesu, Ndebika ifi fyonse mumaboko Yenu. Nalishimikila i Cebo Cenu, kabili nshatala lingulula icili conse. Nomba Nde—Ndesha ing'anda kuli bena, Taata. Mucite icili conse icalinga kuli fyonse fibili ichalichi no mubomfi Wenu, fyonse fili mu maboko Yenu.

¹²⁷ Taata, Ndepepa ukuti Muli nokupususha abaluba, ukwisusha aba mitima-yansala nefintu ifisuma, ukupela u Mweo wa Muyayaya kuli abo abali necilaka, imyeni ababomfi Benu ku kubilisha i Mbila, peleni ubundapishi ku balwele nabalecula, senndeni ubukata kuli Mwebene, pantu Ndeibika nemwine pamo ne Cebo Cenu. Kabili mukuboko kwandi, na mumutima wandi, na muma tontonkanyo yandi, lembenimo Amafunde Yenu, ukupitila muli Yesu Kristu Shikulu wesu. Amenii.

Ilyo Nkesa ku mumana ku mpela ya bushiku,

Nshilefwaya ukwimbe ico.

Kabili cilepala kwati abanandi bonse baliya;
Kukaba Umuntu umo uukalalolela uyo
uukandanga inshila,
Nshaka toloke Yordani neka.

¹²⁸ Bushe wacipela ifitupa fyakupepelwapo, Bill? Naumfwa ububi. Niyesa wacipela ileelo? B? Wacipela nama A pamo, twawacita? Cisuma, nalaita ba B mukubalilapo, umo ku. . . Citupa ca kupepelwapo B, nambala wanu. Twalapepelako ubulwele bobo. B, impendwa yacimo, nani uiciwete? icitupa ca kupepelwapo B, impendwa yacimo, muntu umo kunuma sana kulya. Isa kuno kuntanshi, Namayo. B, impendwa yacibili, imya ukuboko. Ulya namayo? Impendwa ya citatu. B, impendwa ya citatu, kuti mwaimya ukuboko kwenu mukwai, pakuti Mone kwisa. Fitatu? Impendwa yabune, B, impendwa yabune. B, impendwa yabusano. Kutu mwaimyako ukuboko kwenu mukwai? B, impendwa yabusano. Ulya umwaume? Cisuma,

mutanda, cine lubali, cine konse konse, pabula, ikumi, ikumi na cimo, ikumi na fibili, ikumi na fitatu, ikumi na fine, ikumi nafisano. Ukuba, pano, lekeni ba B bonse beminineko, nangu cibe fyo. Benifye. . .

Cilya. . . [Tapali amashiwi pali tepu—Kale.] . . . baile monse mucalo, onse minshoni mwibala, konse eko bengaba.

¹²⁹ Bonse abafitupa fya kupepelwapo B iminineni nokusenda ififulo fyenu ukulingana nempendwa mubelelepo.

Nomba, niyesa ayakonkelepo? A? Ninani akwete icitupa ca kupepelwapo A, umo? A, umo, nikwisa kuntu ali? Mucine nimuno mwine. A, umo? Yalipelwa panshiku shibili, nangu shitatu nomba, eico limbi teti babe muno. Bonse nefitupa fya kupepelwapo A, nomba mutantame pano. Kabiye ni kulya nokushintilila ku cibumba, mukuicefya.

¹³⁰ Ndefwaya ukulanda naimwe mwebashikwete ifitupa fya kupepelwapo, pali minitifye ilyo umulonga taulatampa.

¹³¹ Nomba, ne citupa cenu ica kupepelwapo, ikatani mukuboko kwenu pakuti abalumendo benga poka icitupa cenu iya kupepelwapo. Wacilalolela, wacisa bwangu mu cungulo mukusenda icitupa cobe ica kupepelwapo, kabili naukwata insambu shakwisa mumulongo. Nacikulaya, ukukupepelako. Nomba Nala esha ukusunga ubulayo bwandi, Lesa alangafwa.

¹³² Bushe uyo mulumendo umunono wenu? Musuma sana umunono umwaume. Mukwai munjeleleko. Uyu mwanakashi pano cakumwenako icisuma ica mwina America wacishinka. Umulumendo wakwe umunono, champa munono ne koti lya mingolasha. Umwanakashi wa caice nomushishi uutali, alafwala bwino. Lesa amupaale ena ne ng'anda yakwe, no mulume wakwe, abatemwikwa bakwe. Ico emucinefye iituntulu U.S.A., na "ubwina Kristu" ubwalembwa pamulu waciko. Panshita intali lekeni ifyalo fyesu fikabe ifyo fine! Njelelako, namayo munono, pakusosa ico, lelo Nacilafwayafye. . . pakuti abantu bamone ifyo Ntontonkanya ifimoneka umwina Kristu; te mala ayapentwa, fyonse ifyo fintu fyaba, ni namayofye.

¹³³ Lesa akupaale, Munyina Sullivan.

¹³⁴ *Shing'anga Umukalamba*, nga walalisha.

Shing'anga Umukalamba nomba ali mupepi,
Uwa luse Yesu;

¹³⁵ Bushe walicetekela muli Ena? Walicetekela ukuti Ena ni Shing'anga Mukalamba? Nomba bafye uwaicefya pakashita. Natukwata inshita iinono libe, Naciputula imbila ukuipifyakofye. Ndesubila mwaci yumfwa, nangu cibe ifyo, emo yacilola. Cetekelafye nomutima obe onse. Nga batantamikwa bonse, umuntu umo kunuma uko atantamikeko abantu. Cisuma? Muletilla shani? Nomba bonse abakwete ifitua fya kupepelwapo nabeminina.

136 Bushe namucetekela kunse uko, pamo, mwebashikwete ifitupa fya kupepelwapo? Nga mwalakwata icicetekelo, Lesa alamwita *imwe*. Nomba, yonse ifiupa fya kupepelwapo mumulongo.

137 Ulya munono umwanakashi uwikele kunuma uko, nokulu ukwalemana, pamulu pano pali ici...Naucetekela ukutila Lesa alakulenga ube umutuntulu? Nga naucetekela, kwatafye icicetekelo muli Lesa alapela ico kuli iwe.

138 Uletontokanya ba wiso abalwele balaba bwino? Naucetekela, kuti wacikwata ico.

139 Nga iwe apo, weulepepelako umwipwa obe uuli ne mibele ya kutina? Uletontokanya Lesa alamulenga ukuba bwino? Namayo, wewikele apo, nga naucetekela ico, kuti wacikwata.

140 Bonse imwe mwalacetekela?

141 Nomba Ndefwaya...Nibanga paba bwananyina bandi abali pano, bakapyunga ba Mbila nsuma, bakapyunga ba Mbila nsuma-Abapwililika nangu fyonse efyo bali, abacetekela mukundapwa kwa Bulesa? Imyeni amaboko yenu. Kuti Natemwa imwe mwaisa kuno nokungafwako ukupepelako aba bantu, pakuti abantu bamone ukutila teinefye neupepelako abantu, kuti mwacita pamo. Iseni kuno nokwiminina pa cintamba naine. Bushe mwalaisa, mweba bwananyina, imwe bakapyunga? Iseni kuno nokwiminina ku citamba. Ico cisuma. Natotela, mweba bwananyina. Natotela. Isenifye kuno kwine, mweba bwananyina, iseni.

142 Muletita shani? [Munyina atila, “Bushe kuti twapanga imilongo shibili pano?”—Kale.] Ee, kuti mwapanga. Pangi imilongo shibili panopene, twalabafye bwino. Ico cisuma. Nomba pilibukila uku kumbi, munyina. Pilibukila uku, Nalaleta abantu ukupitafye apa pene. Nomba bamo pali imwe beni uku lubali lwandi, kuno kwinefye, ngakuti mwacita, iminineni ukushinguluka ulu lubali. Nifyofine.

143 Nomba, kwi bumba, mwabamona aba abantu abasuma kuno? Bena bantu abalamininafye kuno kwino, kabili baleimininako iyi ine imo ine i Mbila nsuma iyo Ndeshimikila. Mwamona? Beshile kuno pantu bali icetekela Yena. Nomba mufwile mwaba aba cilumba pali kakumba wenu uyo uilangishe pano pacintamba, uwakosa, ukushimikila mumaka. Aba bantu abakwata ubusokololo, abaishiba ukuti...teine newa imina abantu, inshita shimo tulakobama mu mibombele isho ishitulenga ifwe...Shilya imibombele esho ifwe tatufwaya; te muntu, umubomfi wakwa Lesa.

144 Nomba, nga twacikwata ukulingulula pa muntu onse pano, muletontokanya kuti Nakokolapo shani pano? Kuti napoma umutomba ilyo Ndefikafye...panumafye ya mutanda, cisano nangu mutanda, ikumi; ukucilapo panono, limbi citika, kota wa mulongo, ninshi Ninja, bambi abashala pali bena tekuti

bapepelweko. Teti tucite ico. Kabili ngefyo ici. . . lelo tawfwile wakwata cilya. Nawishiba ifili ubwafya bobo. Nawishiba ifyo wacita, nomba tumbula imembu. Nga umo pali imwe naukwatapo itoni lya kutwishika mumutima obe, cifumyepo nomba line kabili Lesa akubelele uluse. Nga tauli uwalungama pamo na Lesa, eba Lesa ukukubelele uluse. Nga taucita, kabili tauli uwalungama na Lesa, cena tacakucitilepo nangu cimo icisuma ukwisa pita kuno. Uleposafye inshita yobe. Ico cishinka. Nomba, ico nacilungama, mweba bwananyina? Nacilungama.

¹⁴⁵ Lolesheni kuno. Pano peminine Munyina Kidd kuno. Napalile ukupwisha ama taila ya kuli motoka yandi pakuyafye kuli ena, muku. . . Ali mupepi nokufwa ne pwalonda, ali nokufwa bulya bushiku. Umukashi wakwe anjebele, atile, “Angufyanya!” Atile, “Alefwa nomba.” Ilyo Nafikile kulya, Shikulu alimundepe. Kabili acili naiminina. Ndetontokanya ukutila naininako *sana* na fyonse. Uwakale kalapashi, kunuma, namwishiba. Ulya emusango wamuntu Nacilalandapo, imyaka iyapitapo, uyo washimikile; kabili ashintilile pali cilya i Cebo, na bantu bamusekele. Kabili ena nomukashi wakwe bale enda munyanji and fyonse ifyashala, kabili pamulu sana mu lupili, ne mikoti ya malasha yafitisha, kabili bamutanfishe, nokumuposa mucifungo, nafimbi ifyashala. Uyo emuntu uwalwisha ukuwina icilambu, uyo emusango.

¹⁴⁶ Nomba, mweba bwana nyina, Ndelanda kuli imwe, imwe limbi teti mukwate umupashi wakulingulula. Ico tacifwile ukuba ifyo, mwamona, ico—ico tacili icikankala. Icintu cakubalilapo, iwe uli muntu wa Cebo. Ulipo bwino sana, kashimikila umusuma ukucila efyo Ine ndi, pantu Nsha—Nshaba sana nga kashimikila. Lelo Ine. . . lelo imwe—imwe namusubwa, onse umuntu uwaitwa mukushimikila i Mbila nsuma alitwa mukundapa abalwele; icipope camuntu onse ni: “Kabiyeni mucalo conse nokushimikila i Mbila nsuma ku cibumbwa conse. Uyo uwacetekela kabili abatishiwa ali nokupusuka. Ifi fishibilo fikakonka abo abacetekela. Nga babika amaboko yabo pabalwele,” na fimbi, “bena bakaba bwino.” Nga walitwa ukuba kapyunga, walitwa ukupepelako abalwele.

¹⁴⁷ Kabili umulandu Ndecitila ifi kweba ati ili bumba. . . ukutila bengamona ukutila tabalingile ukulolela umuntu umo uwaiwela, Oral Roberts, Tommy Hicks, Tommy Osborn, ine, umuntu umo uwaisa mukukwata ukulongana kwa bundapishi. Ndefwaya bena ukumona ukumona ukutila muli bana bakwa Lesa. Mwamona? Mulibantu. . . Nensambufye ishingiri nganshi ishakubika amaboko pali onse pali bena nga—nga Ine nangu umuntu onse uwashala. Panuma yaifi fyonse, mweba bwananyina, mwalishiba, nga—nga bakapyunga, cicetekelo cabo abene muli Lesa icibomba umulimo. Bushe ico nacilungama? Ifwe tupelafye ipepo kuli bena.

148 Nomba mutila, “Munyina Branham, bushe u Mupashi wa Mupashi wa Mushilo uli apo pene naiwe?” Mucituntulu. Ee, mukwai!

149 Nomba kuli imwe mwibu-. . .mumulongo uko, nga mwacetekela nomutima wenu onse ukutula Lesa ali nokumyundapa, imyeni ukuboko kwenu, nokutula, “Nalacipokelela ico.”

150 Nomba, iseni kuno, lekeni uyu—lekeni uyu namayo esekuno. Nshakwishiba iwe, Nshatala kumonapo iwe. Nga Mupashi wa Mushilo alanjeba, pakutula aba bwana nyina bandi pano, mukubapo kwabo ngefi, eico bonse nabeminina pano ukushinguluka ine. Kabili teicofye ceka, aba bwana nyina bandi bali pano, kabili Shikulu wandi ali pano. Ni Shikulu wabo, pamo. Nomba, nga Alanjeba icintu cimo icilubene naiwe, icili conse icilubene naiwe, walaishiba nga cishinka nangula iyo. Ndebafwaya bena, Ndefwaya abali mwibumba, Ndefwaya abantu kunse kulya bamone ukutula Mupashi wa Mushilo ali pano pa cintamba ku kupela ukulingulula, lelo ico tacundapa umuntu uuli onse. Lelo nga Alanjeba icintu cimo pali imwe, ico mwishibe ukuti Nshikwetepo ubwishibilo nangu bumo, ngefyo califye kumwanakashi pa cishima. . .Temulandu uwapalana, lelo Ndepilibula umwaumwe nomwanakashi ukukumana inshita yakubalilapo. Yesu, nalimo nemyaka-iyalinga umwaume, kabili uyu mwanakashi nalimo umwanakashi wa caice, limbi nga iwe.

151 Kabili nga Ena alacita, nga kuti anjeba ifyo iwe ukonkele, ubwafya bobbe, bushe kuti wacetekela ukutula cena cilingile ukuba u Mupashi Wakwe uyo wingacita ico? Bushe imwe mweba bwananyina mulecetekela ico? Ukutula ulya umowine Shikulu Yesu naiminina pano? Mwebumba mulecetekela icintu cimo cine? Kuti naimwe mumulongo wakupepela mwacetekela icintu cimo cine, nokwishiba ukutula aba abaume. . .? Bushe kuti Nabeta pano pamulu nga Nacitontonkanya ukutula tabali. . .? Panuma yakushimikila ngefi, kabili nokulanda ifintu ifyo Nandile, kabili ukwita abaume pano abo abashili abalinga? Teti ncite ico. Ine ninshi kuti natampa ukucimfya icintu cimo cine ico Nacilalwisha. Mwamona? Nincetekela muli bena. Nincetekela ukutula bena bantu bakwa Lesa.

152 Nomba lolesheni nga Mupashi wa Mushilo naiminina mupepi. Ukulandafye naimwe, Nde esha. . .Mwatila, “Cinshi ico ulecita, Munyina Branham?” Icintu cimo cine ico Yesu acitile no mwanakashi, atile, “Ndetelako Ine icakunwa,” Ena ale eshafye ukulanda nankwe pali miniti, ukweshwa ukusanga ifyo ubwafwa bwakwe bwali.

153 Ubwafya bobbe mwenso, ici eco uleculako. Ico nga nacilungama, imya ukuboko kobe. Nomba, ena talemoneka kwati nicilya, bushe alemoneka, mweba bwananyina? Talemoneka, lelo ubo ebwafya akwete ena. Aliba muli uyo

panshita iitali. Lyonse alacakamana pa mafya libe nenshita ya mafya tailaisa, nafimbipo. Ico cishinka. Efyo wapangwa, wapangwafye muli uyo wine musango, umwenso; lyonse ukulatontonkanya ukutila cimo cili mupepi nokucitika, tacitika. Shimo inshita ciwa alakweba, “Tapali nangu cimo kuli Ico, niwefwe ubwelele inuma, walipita pa mushilwa.” Nshilebelenga ubongo bobo, lelo Ndebelenga ico icili... Njishibefye ico ena alandapo naiwe, pantu Ndemona icilepita mubongo bobo.

¹⁵⁴ Nomba, Yesu ailwike amatontonkanyo yabo. Bushe ico nacilungama? Ukuba, ico ecacitika nomba line. Bushe ico nacilungama? Pano, leka nkwebe icintu cimo, ico wingeshiba. Iwe mucine wiminine pano ukwimininako umuntu umbi. Ico nacilungama. Ico ecintu, mwamona, tawacicikata cena mpaka nomba. Nomba, nga Shikulu alacakolola kuli ine ico iwe wiminine pano, pa muntu umbi, walancetekela ine ukuba kasesema Wakwe? Cena nipali ba noko. Ulecetekela Lesa kuti anjeba ifyo ubwafya bwabo buli? Ukuba, balikwata ubwafya bwa mutima, umulopa ulabutuka bwangu, amabwe yamumatumbu, ifyakolobenkana. Ico cituntulu, bushe tacili? Mwamona? Nomba, ulya Mupashi wa Mushilo, bushe teo?

¹⁵⁵ Nomba, palipo icintu cimo pali ine na pali aba aba bwananyina. Mwamona? Icintu cimo pano nomba, Mupashi wa Mushilo. Nomba, namucetekela; imwe, ilyo tulepita mumulongo.

Bonse natukontamike imitwe yesu ilyo tulepepela aba bantu.

¹⁵⁶ Nomba, Taata wa mu Myuulu, twalabika amaboko pali aba bantu. Kabili Ndebapepelako nomba. Aba apa ababomfi Benu abamubufumu abeminine pano, kabili twalabika amaboko pa balwele, pantu Mwatiile mukacicite. Twalacicita mwi Shina lyakwa Yesu Kristu. Mwileka abantu bakululwemofwe, lelo lekeni bese bapitemo ukuba abaundapwa ukupitila mwi Shina lyakwa Yesu Kristu. Amen!

¹⁵⁷ Shikulu Amupale. Nomba endenifye ukunina pamulu mupepi pepi.

Mwi Shina lyakwa Shikulu Yesu, undapeni... Mwi Shina lyakwa Shikulu Yesu, undapeni munyina ne. Mwi Shina lyakwa Shikulu Yesu, undapeni nkashi yandi.

¹⁵⁸ Nomba, pali—pali minitifye! Mwamona! Munyina na nkashi, cinshi ico wacisangalalila ilyo ulya umwanakashi, ilyo kulya ukulingulula kwacitika, kabili ilyo bambi baisa kuno tapali icilecitwa? Abantu balapita, “Ukuba, nga Nshili, ukukwata ukulingulula, cisuma, ninshi Nshacikwata icili conse.” Ico tacakwata nangu cimo icakucita neco, Ali pano cimo cinefye. Mwamona?

159 Ilyo mwapita pano, muleisa namwimya amaboko, mulelanda, “Na Mitotela, Shikulu Yesu. Nakusumina Iwe nga Kondapa wandi, kabili Ndeyafye kulya nacena. Umo pali aba abaume ali nokumbatisha, Ndeya mulya mwine mucishiba camenshi nokubatishiwa, kabili ukufuma nokwishiba ukutila Mwalilaya ukutila kuti Napokelela Mupashi wa Mushilo.”

160 Mwamona, cena . . . Ukulingulula kucili pano. Kwena kucili pano, cimo cinefye nga . . . Pano, ni cinshi ico? Uyu umwaume pano? Ndi mweni kuli iwe. Efyo Ndi, mukwai? Nshakwishiba ine. Kuti . . . nga Lesa alanjeba ubwafwa bobo, bushe walancetekela ukuba kasesema Wakwe, umubomfi Wakwe? Walacita ico nomutima obe onse? Cisuma, mukwai. Natotela, mukwai. Uyo mupashi uusuma sana, icintu icisuma nganshi. Panuma ya fintu fyonse, wiminine pano ukwimininako umuntu umbi. Ico cituntulu. “Mwishikulu obe, nalwala polio, aliponene ubushiku bumbi nokuikontola ukulu kwakwe,” ico ni EFYA SOSA SHIKULU! Bushe ico cituntulu? Ico cituntulu! Kabiye nokucetekela nombamba, kabili alaba bwino.

161 Nomba, mwise mulecetekela, bonsefye, isenifye. [Umulongo wakupelwa watwalilila panshita ama miniti yatatu namasekondi amakumi yatatu—na cine konse konse ama sekondi, ayengi amashiwi yakwa Munyina Branham teti yelulwe—Kale.]
 . . . ? . . .

Calipalwa icifundo ico icikaka
 imitima Yesu mukutemwa kwa bwina Kristu;
 Ukulongana kwa matontonkanyo ayomfwana
 Caba nga kulya ku Muulu.

Pano kucinsu ca Cipuna cakwa Taata,
 Twapongolola ipepo lyesu ilya mushiye;
 Ukutina kwesu, isubilo lyesu, nefyo tukabila
 caba cimo,

Icitalaliko cesu nokusakama kwesu.

162 Tuleiminina pamulu, abakwa Lesa abanono, abana abalemana, abapofula, abalwala mubongo. Bakapyunga ba Mbila nsuma, mwalishiba ukutila tatwakwata amaka yakundapa. Lelo Shikulu wesu Umukalamba Yesu Kristu aletuma ifi fishibilo, kabili ukususha ciwa uyo uwalenga imwe ukukakwa. Tulesusha ciwa . . . ? . . . Tulesusha ukupofula . . . ? . . .

163 Mwi Shina lyakwa Yesu Kristu u Mwana wakwa Lesa, tulepusha ukutila Lesa alabapela icicetekelo ku kucetekela ukutila ipepo lya cicetekelo lyali pususha abalwala, kabili Lesa ali nokubemba, kabili bali nikuba bwino nakabili. Peleni ici, Lesa Mwebapulamo, ukupitila mwi Shina lyakwa Yesu Kristu.

164 Nomba, mweba bwananyina fumenipo apo . . . ? . . .

165 Bonse mwebashala beni mwi pepo nombamba, ilyo ifwe . . . bakapyunga tulepepela bena, pamo, nombamba. Natupepe, ukubikapo amaboko.

166 Taata wamu Myuulu . . .

Kuli imwe mwibumba abashacisa mumulongo wakupelwa, bikeni amaboko pali cila umo nomba. Bikeni amaboko pali cila umo umo.

167 Mwe Taata uwamu Myuulu, tuleleta kuli Imwe ili bumba ilyo tuleisala uku kulongana noyu umusonkano pesamba lya cishibilo cakwa Yesu Kristu, umukalamba uwasubwa Shimapepo Mukalamba wakwa Lesa, Emanweli, uwaiminina, uwaimine ku bafwa, uwa mweo lyonse mukupanga amapepo; Ukubapo Kwakwe ukukalamba nomba naifwe, Amaka Yakwe ayashila pali ifwe ukutulenga ukumona ifimonwa, ubusesemo, ukubika indupi pabalwele. I Cebo cakwa Lesa icishifilwa teti cibwelele kuli Ena ibusha. Nasusha onse ciwa wama lwele, yonse amaka ya lubembu, konse ukukana cetekela, mwi Shina lyakwa Yesu Kristu, lekeni cifume ku bantu kabili lekeni balengwe ukuba bwino.

168 Paaleni aba ba munyina bakapyunga, Shikulu, ngefyo bakolongene capamo mumutima umo kabili nokumfwana kumo, kabili nabonse abantu bamu chalichi. O Mwebapulamo Lesa, kuli iyi iikalamba Middletown, Ohio, tumeni ukupuputulwa panuma ya ici, Shikulu, ukukapyanga ukufuma lubali lumo ukuya ku lubali lunankwe, ukwisa capamo ukwa mafupa, Shikulu, kabili ukukwikatana capamo ukwa nkanda. Kabili lekeni amaka yakwa Lesa yemye ulwamaka ulwaikatana pamo ulukuta muno muli uno musumba uloc lukapyanga, icalichi lwakumwenako, ukupita mucalo conse, ukutula abantu bengesha muli uyu musumba mukumona amaka yakwa Lesa. Peleni ici, Shikulu. Undapeni abalwele nabale cucutika, pususheni abaluba, kabili sendeni ubukata ku Mwebene.

169 Peleni ici, ukutula tonse utu tutambala nefipe ifinono ifikele apa . . . Napepa, Shikulu, ukutula Mupashi wa Mushilo uuli pali ifwe, namuli cino icikulwa uulesuba ifwe, lekeni cila umo pali bena abe bwino. Calilembwa muli Baibele ukutula ilyo Israeli ali munshila ya nchito, munshila yabo ukuya ku calo ca bulayo, ukutula Bemba wa Kashika aiminine munshila yabo. Kabili umo pali ba kalemba atile, "Les a loleshe panshi ukupitila muli ilya Ntumba ya Mulilo kabili Bemba wa Kashika aumfwile umwenso nokubwelela kunuma, kabili Israeli aile calo cabulayo ico icalaiwe."

170 Kabili nomba, ni muli Baibele, calilembwa, "Kuti natemwa pafintu fyonse ukutula mwatunguluka mu bumi." Kabili ilyo ututambala utu tukafika ku bantu, uku Satana abika Bemba wa Kashika kuntanshi yabo, lekeni Les a loleshe panshi ukupitila mu Mulopa wa Mwana Wakwe, Yesu Kristu, kabili ukususha bonse ubulwele kuli abo abacifilwa ukufika kuno; kabili lekeni amalwele yafulumuke nokuba nomwenso ku Cebo cakwa Les a kabili ubulayo bwakwa Les a no kusuba kwakwa Les a, kabili

lekeni abantu bapite ukwingila mulya mu bulayo ubusuma ubwa numi ubusuma na maka. Peleni ici, Shikulu. Kabili twabika conse ici kuli Imwe, mwi Shina Iya Mwana Wenu uwakutemwa, Kapususha wesu Yesu Kristu. Ameni.

¹⁷¹ Mwebumba, kuli Ena uwaishiba ifwe bonse, kuli Ena uwatwimishe ifwe ukuba impyani mu calo, mu chalichi Cakwe, lekeni amapalo yakwa Lesa ayakankala yabe pali imwe bonse mpaka tukakumane nakabili. Ukulongana kwesu ukukakonkapo, mukwishiba, kukaba pe hema, pa Mulungu ulucelo, u Mulungu wape Pasaka ulucelo. Lyena Nkaya ku... kulya ku Illinois ukufuma kulya. Amipale imwe, mulewamya ama chalichi yenu, mulewamya aya amachalichi ayasuma, mulebika imitima shenu capamo. Muleikala pa Cebo cakwa Lesa! Muleikalila Ena, pantu ifintu ifybipa fili kuntanshi yenu, muleibukisha ico!

¹⁷² Mpaka tukakumane, natwiminine nokwimba:

Nali Mutemwa, Nali Mutemwa
Pantu Alintemenwe pakubala
No kushite pusukilo lyandi
Pa Kalbale.

¹⁷³ Nomba, muli bumushilo, poshanyeni amaboko nomuntu umo kunuma yenu, kuntanshi, na mumbali shenu.

Nali Mutemwa...

Abantu bonse nomba.

...Nali Mutemwa
Pantu Alintemenwe pakubala
No kushite pusukilo lyandi
Pa Kalbale.

¹⁷⁴ Nomba na maboko yenu mu mulu kuli Lesa, ukubilikisha sana nomba, abantu bonse cilengeni ukulila.

Nali Mutemwa, Nali Mutemwa
Pantu Alintemenwe pakubala
No kushite pusukilo lyandi
Pa Kalbale.

¹⁷⁵ Natukontamike imitwe yesu nomba.

Mpaka tukakumane! mpaka tukakumane!
Mpaka tukakumane pa makasa yakwa Yesu;

Ibukisheni, abengi pali ifwe tatwakatale kumana mpaka lilya line.

Mpaka tukakumane! mpaka tukakumane!
Lesabe na imwe mpaka tukakumane
nakabili!

¹⁷⁶ Nomba ing'wi ng'wisheni ulo. Kakumba wenu. Munyina Sullivan, mpaka tukakumane, munyinane.



BUKAPEPA BWAKWA YESEBELE BEM61-0319
(Jezebel Religion)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu akasuba, muli Kutumpu 19, 1961, pa National Guard Armory mu Middletown, Ohio, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org